

UNIVERSAL
LIBRARY

OU
_226092

UNIVERSAL
LIBRARY

OSMANIA UNIVERSITY LIBRARY

Call No. ۹۲۵۴ / ن-۱۱ Accession No. ۱۷-۹۴

Author

Title

سید ابوالحسن
زکریا

This book should be returned on or before the date last marked below.

ومن یوتی اسکتہ فقد اوتی خیرا کثیرا

۱۸۰



در مطبع ادنیوگوپال مسیح فرزندان واقع رزیدسی ریاد

بِسْمِ اللّٰهِ الرَّحْمٰنِ الرَّحِیْمِ

ہر طرح کی حیرت و تناقض و بیچون و بے ہمتا کو سزاوار ہے جو ہر ممکن کا حیرت قدم
 سے عرصہ وجود میں بلا اعانت نمود کر نیوالا ہے۔ اور دروذا متناہی اوس
 برگزیدہ مخلوقات پر نازل ہو جس نے امر رسالت کو اسطرح سے انجام
 دیا ہے کہ جسکی نظیر عقل محال اندیش کے نزدیک بھی محال ہے و نیز ہر اون
 سلام اون آل واصحاب پر جنہوں نے ہزار جان سے ایمان کو غریب بچھا
 اب یہ خادم علوم محمد نادر الدین مددگار اول عربی مدرسہ دارالعلوم سرکار عالی
 تلمیذ مولانا معدوم النظیر مولوی عبدالحق صاحب خیر آبادی مظالم اعراض کرتا ہے
 کہ علم دوست احباب مدت دراز سے اس امر کے خواستگار تھے کہ فرائض
 کے وہ چند مسائل جو منطق کے اعلیٰ کتب متداولہ میں ضمنا لائے گئے
 ہیں جنکے سمجھنے میں طلبہ کو سخت دقت ہوتی ہے جیسے مسئلہ جعل و کلی
 طبعی و مسئلہ تشکیک اگر سلیس اردو زبان میں بیان کئے جائیں گی جسکو ہر ایک
 طالب علم اچھی طرح سمجھ سکے تو بہت ہی مناسب و بوجیب شکر ہوگا
 لیکن محرا و اراق حوادث زمانہ کی وجہ سے اونکے ارادونکے پورا کرنے میں

غدر کرتا رہا جب ان حضرات کا شوق دن بدن بڑھتا گیا اور فریادیں
 روز افزوں ہوتی گئی تو ناچار محرر اوراق نے مسائل کو بحسب خواہش
 حضرات موصوف اردو زبان میں اس طرح بیان کیا کہ ہر ایک مسئلہ کی سادہ
 اسکے مناسب مبادی بھی ذکر کروئے اور مسائل مذکورہ میں
 جس قدر کہ باہمی اختلافات تھے مع اولہ فریقین بلا اعتراضات جوابات
 ظاہر کئے اور بالآخر مسئلہ میں محاکمہ کے طور پر اپنی رائے بھی
 ظاہر کی علاوہ بریں اس رسالہ میں پیر عایت بھی لکھی ہے کہ جماعت
 مولوی فاضل اور مولوی عالم کے امتحانات میں زیادہ ترمیمی ہو
 چونکہ میں دارالعلوم بلدہ حیدرآباد فرخندہ بنیاد صانہا اللہ عنہ
 و الفسا و دولت ابد و از نظام کا ملازم ہوں لہذا اس رسالہ کو
نظام التحقیق کے نام سے موسوم کیا اور خلوص دل سے
 دعا کرتا ہوں کہ خداوند کریم اس دولت اسلامیہ ابد الابد کو قائم و دائم
 اور چشم بد سے محفوظ و مامون رکھے **ایمین یا رب العالمین**

بِسْمِ اللّٰهِ الرَّحْمٰنِ الرَّحِیْمِ

کیا کوئی انسان خواہ پیر ہو یا جوان موجودہ اشیاء کی ہستی میں شک کر سکتا ہے
 ہرگز نہیں۔ پس وجود کے حقیقی معنی وہ لغوی معنی ہیں کہ جسکی تفسیر فارسی زبان
 میں ہستی و بوجدن سے کی جاتی ہے۔ اور یہ ایسے جلی معنی ہیں کہ ان میں کسی کا خلاق
 بان اس امر میں بحث ہے کہ وجود کے کوئی دوسرے معنی بھی ہیں یا نہیں کہ جسکی
 تفسیر بابہ الموجدیت کے ساتھ کی جاتی ہے یعنی وہ امر کہ جس سے یہ معنی ہستی منتزع
 ہوں اور اسکی وجہ سے موجودہ اشیاء پر کوئی اثر مرتب ہو۔

میرا بقدر اماندی یہ راہی ہے کہ بجز معنی مذکورہ بالا کے دوسرے معنی کہ جسکی تفسیر
 بابہ الموجدیت کے ساتھ کی جاتی ہے کوئی شئی نہیں۔ کیونکہ اوس کا صحیح قول ہے
 کہ وجود کے حقیقی معنی ہستی و بوجدن ہی ہیں۔ نہ وہ امر جو ذات شئی سے مثل سواد و بیاض و غیر
 منضم ہو۔ یا مثل فوقیت یا تحتیت کسی خاص وضع و اصنافت کی لحاظ سے ذات شئی سے

منتزع ہو۔ کما قال فی الافق المبین لیس الوجود حقیقۃ النفس الموجودیۃ بالمعنی المصدری
 ای مبیورۃ نفس الماہیۃ فی ظرف ما۔ لامعنی ما ینضم الی الماہیۃ او ینتزع منها
 یجعیل مناط الصحة انتزاع الموجودیۃ وحمل مفهوم الموجود قلع المتحقق ان لیس فی
 ظرف الوجود النفس الماہیۃ ثم العقل یضرب من التحلیل نتیجۃ منتزع معنی الموجودیۃ بصورۃ
 المصدریۃ ویصفیہا بہ وحمل علیہا علی ان مصداق اکل ومطابق حکم نفس الماہیۃ
 بحسب ذالک النظر لامر زائد یقوم بہا فیصح الحکل۔

میرا قدر ماد کا بیان ہے کہ حقیقت وجود بجز نفس موجودیت اور سیرورۃ مصدری
 یعنی ماہیۃ کا ظرف خارج یا ذہن یا نفس الامر میں ہونا کوئی ایسا امر نہیں ہے جو ذات
 شی سے منضم منتزع ہو اس طرح سے کہ موجودیت مصدری اور مفہوم موجود کی صحت
 انتزاع کا سبب ہو۔ پس امر متحقق یہی ہے کہ ظرف وجود میں (مثلاً اعیان و اذنان
 و نفس الامر کے) بجز نفس ماہیت (مثلاً انسان و فرس و غنم وغیرہ) کوئی شی آخر
 نہیں ہے۔ بلکہ عقل ماہیت موجودات سے معنی موجودیت و سیروریت مصدری
 ایک طرح کی تحلیل سے انتزاع کر کے اوپر اس طرح سے محمول کرتی ہے کہ مصداق
 حکل اور مطابق حکم (یعنی محکی عنہ) اس ظرف وجود کے اعتبار سے نفس ماہیت ہی
 ہوتی ہے۔ نہ کوئی ایسا امر جو ماہیت سے منضم یا منتزع ہو۔

باقرا حکما نے اس کلام کا خلاصہ یہ ہے کہ حقیقت وجود بجز موجودیت و صیورت
مصدری کوئی دوسرا موجودات اشیاء سے قائم منضم یا منتزع ہو نہیں ہے۔ تاکہ
اوس کو حقیقت وجود مانا جائے۔

(دوسرے حکما کی رائی)

سوائے میر باقر داماد کے باقی تمام حکما کا اسپر اتفاق ہے کہ معنی مصدری مذکور
کے علاوہ وجود کے ایک دوسرے معنی بھی ہیں کہ جنکی تفسیر ماہ الموجدیت کیساتھ
یکجاتی ہے لیکن اس میں اختلاف ہے کہ وہ کیا شئی ہے آیا وہ ہر شے کی
ذات ہے یا اوس سے منضم یا منتزع یا اوس شئی کا جاعل کے ساتھ کوئی ایسا خاص
ارتباط ہے جسکی وجہ سے ذوات اشیاء پر آثار مرتب ہوتے ہیں اور صیورہ مصدری کا
منشاء انتزاع و حمل موجود کا مصداق ہے۔

شیخ ابو الحسن اشعری کی یہ رائی ہے کہ وجود یعنی مذکور ہر شئی کی نفس ذات ہی ہے
یعنی واجب میں ذات واجب کا عین اور ممکن میں ذات ممکن کا عین اور ہر شئی کی
ذات ہی منشاء موجودیت و آثار ہے۔

باقی تکلیف کی یہ رائی ہے کہ وہ ایک بیسٹ صفت ہے کہ ذات ہر شئی سے منضم ہے
لیکن وہ صفت بیسٹ واجب میں اوس کا ذاتی مقتضا ہے اور ممکن میں باقتضای جب

اور واجب میں مثل اور صفات واجب کے لایعین والا غیر ہے اور ممکن میں غیر ذات ممکن ہے۔

اشراقین کا یہ مسلک ہے کہ وجود بمعنی ثانی کلی مشکک ہے جو بحال و نقصان متفاوت المرآت ہے۔ یعنی کمین واجب کمین ممکن۔ کمین جوہر کمین عرض حکمای مشائخ کا یہ خیال ہے کہ وہ وجود واجب کا عین ذات ہے اور ممکن میں ذات ممکن کا غیر۔

ان کے کئی فریق ہیں۔ بعض کہتے ہیں کہ ممکن میں وہ ایک بسیط شخصی صفت ہے جوہر ہر فرد ممکن سے منضم اور بذاتہ متعین ہے۔

اور بعض کا یہ مذہب ہے کہ وہ ایک متکثر الافراد کلی ہے جس کا ایک ایک فرد ممکن کے ایک ایک فرد سے منضم ہے۔

اور بعض کی یہ راہی ہے کہ وہ ایک خاص ارتباط ہے۔ جو ذات ممکن کو ذات واجب کے ساتھ حاصل ہے۔

بعض حکمای متاخرین اور صوفیہ صافیہ کا یہ مشرب ہے کہ وجود واجب ہو یا وجود ممکن۔ ذات واجب ہی ہے۔ لیکن صوفیہ کے بھی دو فریق ہیں۔ ایک فریق کہتا ہے کہ مثل وجود موجود بھی واحد حقیقی ہے یعنی بجز ذات واجب کوئی شئی

موجود نہیں اور ممکنات چند بے اصل و حقیقت اعتبارات ہیں۔ لیکن اس وجہ سے کہ وہ اعتبار کردہ واجب ہیں۔ آثار و احکام مختلفہ کے مناشی بنتے ہیں۔

بعض کا یہ مذہب ہے کہ وجود تو ایک ہی ہے۔ لیکن موجود دو۔ ایک جب دوسرا ممکن۔ اور ہر ایک کی ذات دوسرے سے علیحدہ ہے۔ لیکن دونوں کا

وجود واجب کی ذات ہی ہے۔ فریق اول وجودیہ اور فریق دوم شہودیہ کہلاتے ہیں

حکما کر اصل فریق چار ہیں۔ کیونکہ حکیم وہ ہے کہ جسکو حقائق اور حالات موجودات کا بقدر طاقت بشری واقعی علم ہو۔ اگر اس کو یہ علم نور اشراق سے

بلا اتباع رسول وقت کے حاصل ہے تو وہ اشراقی ہے۔ اور اگر بہ اتباع

نبی وقت حاصل ہے تو وہ صوفی صافی ہے اگر نظر و فکر اور غور و استدلال سے بغیر

اتباع نبی وقت کے حاصل ہے تو وہ مشائی ہے۔ اور اگر بہ اتباع نبی وقت

حاصل ہے تو وہ متکلم ہے۔ پھر ہر ایک فریق کے متعدد فرقے ہیں لیکن مسئلہ وجود

میں چند وجوہ کی لحاظ سے میر باقر و امامی کی راسی سے میرا بھی اتفاق ہے۔ کیونکہ

وجود کے حقیقی معنی وہی ہیں جو لفظ وجود سے سب کے نزدیک متبادر ہوں اور متبادر

لفظ وجود سے بجز معنی مصدری کی جسکی تفسیر عربی زبان میں صیور ت و کون و ثبوت

و حصول۔ اور فارسی زبان میں ہستی و بولدن سے کیجاتی ہے۔ کوئی دوسرا امر نہیں

اور وجود کے وہ معنی کہ جسکی ماہ الموجدیت کرساتہ تفسیر کجاتی ہے ایک محض
قرار داد امر ہے جسکی کوئی اصل و حقیقت نہیں اور اس کے مان لینے میں بہت
شبہات وارد ہوتے ہیں۔

(شبہ اول)

اگر شیخ ابوالحسن اشعری کی رای کے مطابق وجود بمعنی مذکور ہر موجودی کی ذات کا
عین مانا جائے تو لازم آئے گا کہ واجب و ممکن ممکنات کے درمیان وجود اور تشخص
اور ذات کے اعتبار سے کوئی فرق و امتیاز نہ ہو کیونکہ اس رای کے مطابق تنزیہ
ایک ہی ہیں اس لیے کہ وجود و تشخص سہم عین ہیں یا مساوق اور مساوق بلا
غیر ممکن ہے۔ کیونکہ مساوق اس کو کہتے ہیں کہ دو امر کسی مرتبہ میں بھی ایک دوسرے
سے منفک نہ ہو سکیں اور یہ سبج عینیت کے غیر متصور ہے۔ اور وجود تو عین ذات
مان ہی لیا گیا ہے پس تشخص بھی مثل وجود ہر ذات موجود کا عین ہی ہوگا تو اس
تقدیر پر موجودات کی تمیز ایک دوسرے سے کیونکہ متصور ہو سکتی ہے اور ہر ایک کا دوسرے
تشخص کی وجہ سے امتیاز کیونکہ ہو سکتا ہے کیونکہ منشا موجودیت و امتیاز سب میں ایک ہی ہے

۱۔ اگر کہا جائے کہ ذوات متعدد اور باہم متباہن اور غیر عین اور ویسا ہی ذات واجب ذات ممکن میں ذات
کا اعتبار سے فرق و امتیاز ہوگا اور وہی ذات وجود اور تشخص ہے پس سب میں وجود و تشخص کی وجہ سے بھی تمیز ہی تو ہونے چاہیے
دیا جائیگا کہ ہستی وجود معنی و اصدا ویسا عین متباہن ہر شیا ذوات مختلفہ سے بلا تفاوت کیونکہ متضرع
ہو سکتے ہیں۔ پس ضروری وہ منشا امتیاز سب ہر شیا میں احدی ہوگا اور کل وجودات متن حقیقت ہر شیا میں احدی ہوگا اور

لیکن اگر غور سے دیکھا جائے تو اشتراکین کی راہی بھی شیخ کی اس راہی کے خلاف نہیں کیونکہ کہیں جو ہر کہیں عرض کہیں واجب بجز اس کے کہ وجود میں حقائق اشیا ہو کیونکہ تصور ہو سکتا ہے۔ اس لیے کہ انضمام اور انتزاع اور جزئیت وجود کے تو وہ قائل نہیں ہیں۔ پس ہستی و بوجدن کے معنی واحد و سبب مختلف حقائق اور تباہن اشیا سے کیونکہ بلا تفاوت منتزع ہو سکتے ہیں جب تک منشاء انتزاع بھی سبب میں ایک ہی نہو۔

(شبیہ دوم)

اگر مشابہت اور دوسرے تشکیک کی راہی کے مطابق وجود بمعنی باب الوجودیت ذات ممکن یا ذات واجب سے منضم یا منتزع مانا جائے تو ضرور ہی انضمام و انتزاع سے پہلے منضم الیہ کا موجود متعین ہونا لازم آئے گا کیونکہ معدوم شی سے انضمام و انتزاع کسی شئی کا غیر متصور ہے۔ جب ذات واجب و ذات ممکن منضم الیہ قرار

اگر کہا جائے کہ منشاء انتزاع وہ کلمہ کی پر جو مراتب اعتبار سے تفاوت اور ذات اعتبار سے واحد ہے۔ تو کہا جائے گا کہ ہر اک مرتبہ سے بلا تفاوت ہستی و بوجدن و امتیاز و تمیز کی معنی انتزاع کیے جاسکتے ہیں اگر مراتب تفاوت ہو تو کیونکہ یہ انتزاع بلا تفاوت تصور ہوتا۔ کیا کوئی شک کر سکتا ہے کہ معنی ہستی و امتیاز زید و عمر و بکر و انسان و فرس و غم وغیرہ ہر ایک سے علیحدہ علیحدہ بلا تفاوت منتزع نہیں ہوتی ہرگز نہیں تو معلوم ہوا کہ نفس ہستی و بوجدن کی انتزاع میں تفاوت نہیں پس ضروری منشاء انتزاع بھی تفاوت نہوگا اور یہ خلاف مفروض ہے ۱۳

دی گئی تو اس کا اور ایک وجود (سوا سی وجود انضمامی و انتزاعی کے) ہونا لازم آئیگا۔ اور اس صورت میں پہلا وجود اور تعین (وجود منتشر عنہ یا منضم الیہ) یا تو میں وجود ثانی (وجود انضمامی و انتزاعی) ہوگا یا غیر بقدر اول دور۔ اور بقدر ثانی تسلسل متخیل لازم آئے گا۔ پس انضمام و انتزاع وجود بھی محال ہوگا۔

(شبهہ سوم)

اگر وجود کے کوئی دوسرے ایسے معنی باقی جائیں کہ جن سے اشیاء کی موجودیت ہو تو ضروری وہ بھی اور اشیاء کی طرح موجود ہونے کے کیونکہ جو نوسہ دم پر اس سے اور اشیاء کا وجود کیونکہ تصور ہو سکتا ہے۔ پس اس وجود کے لیے بھی ضرور وجود آخر ہوگا اور اس وجود کے لیے بھی وجود آخر اور اسی طرح سے ہر وجود آخر کے لیے وجود ہوگا۔ کیونکہ ہر ایک منشاء موجودیت ہے۔ پس ایک دوسری صورت سے تسلسل متخیل لازم آئے گا۔

(شبهہ چہارم)

اگر وجود واجب باقتضای ذات واجب ہو جیسے شیخ کے سوا دوسرے متکلمین کا مذہب ہے تو ذات واجب ضروری اس کی علت ہوگی کیونکہ صحیح بات یہ ہے کہ اقتضار الشیء للشیء کے معنی سوا علیت و معلولیت کے اور کوئی زمین اور فن امور عام

میں ثابت ہے کہ علیت و معلولیت وجود ہی کی شان ہے کیونکہ یہ امر ظاہر ہے کہ بلا وجود کے کوئی شی کیونکہ علت معلول ہو سکتی ہے۔ پس ذات واجب ضروری قبل اس وجود کے جو معلول ہے اسی وجود کے ساتھ موجود ہوگی یا وجود آخر کے ساتھ جو اس وجود پر مقدم ہے۔ در صورت اول وہی وجود علت ہوگا اور معلول پس تقدم اشئ علی نفسه لازم آئے گا جس کا نام دور ہے اور در صورت ثانی وہ وجود آخر بھی وجود اول کی طرح ذات واجب کا مقتضی ہوگا۔ پس ضروری ذات واجب اس وجود آخر کی بھی علت ہوگی اور اس لحاظ سے کہ علیت اور معلولیت شان وجود ہے تو ضرور ذات واجب بل وجود آخر موجود ہوگی۔ پس اسی طرح ہر ایک وجود سے وجود آخر سابق ہوگا الی غیر النہایت۔ پس قطع نظر سے ایک ذات غیر تنہا ہی وجودات موجود ہوں فی نفسہ محال ہے تسلسل تکمیل بھی لازم آئے گا

(شہدہ پنجم)

ماہر الموجدیت سے دو امر مراد ہو سکتے ہیں۔ ایک وہ جو مفہوم موجود کا مصداق اور ہستی و بوندن کے اشتزاع کا منشا ہو۔ اور دوسرا وہ جو ہستی شی کی علت ہو۔ یہ ظاہر ہے کہ کسی امر اشتزاعی کا منشا اور اس امر اشتزاعی کا مین حقیقت نہیں ہو سکتا ورنہ یہ لازم ہوگا کہ فوقیت اور تختیت جو سما اور ارض سے منتزع ہوتی ہیں سما اور

ارض اس فوقیت اور تختیت کی عین حقیقت ہو جائے بلکہ لازم ہوگا کہ جملہ مصدقات اپنے عرضیات اور مبادی عرضیات کے عین حقیقت ہوں مثل کاتب و کتابت وضاحک و ضحک و ماشی و ماشی و حرکت و متحرک و غیر لک پس ماہ الوجودیت بمعنی مذکور اگر موجودیت و صیوریت مصدری کی عین حقیقت ہو تو لازم آئے گا کہ جملہ مصدقات اپنے انتراعیات کی عین حقیقت ہوں اور یہ باطل ہے۔ پس وجود بمعنی ماہ الوجودیت کا عین وجود (مصدری) ہونا بھی باطل ہے۔ اور امر ثانی بھی باطل ہے۔ کیونکہ ماہ الوجودیت سے مراد اگر موجودیت شئی کی علت ہو تو لازم ہوگا کہ موجودیت واجب کی بھی کوئی علت ہو اور لطلان لازم تو ظاہر ہے ورنہ واجب کا ممکن ہونا لازم ہوگا۔ پس مثل لازم ملزوم بھی باطل ہے۔

ان براہین قاطعہ اور حجج ساطعہ کے بعد بھی کیا کوئی شک کر سکتا ہے کہ حقیقت وجود (بخیر ہستی و بودن کے) کوئی دوسرا امر بھی ہو سکتا ہے۔ اور مصداق حمل موجود و مطابق حکم و نفس قوام و تقرر ذات موجودات کے (خواہ وہ قوام ذات کسی کی تاثیر کا اثر ہو یا بذات خود متجوہر ہو) کوئی دوسری شئی بھی ہو سکتی ہے۔ ہرگز نہیں۔ ان دلائل کے ملاحظہ کے بعد کوئی ذی بصیرت اس امر مذکور میں تردد نہیں کر سکتا اگر وہ اپنی بصیرت سے کام لےوے تو بھی یقین کر سکتا ہے کہ انسان موجود یا المار

والنار والموار والارض والسمار والحيوان والنبات والجمرو المدرو والحسم
 موجودۃ بين مصداق هستي و موجوديت و مطابق حکم نفس انسان و مار و نار و
 ہوا و ارض و سمار و غيرہ کے سوا کوئی دوسرا امر نہیں ہے۔

جب یہ امر ثابت ہوا کہ حقیقت وجود بجز معنی صیورت و کون و ثبوت و حصول
 و ہستی و بلودن کوئی دوسرا امر نہیں ہے تو ضرور ہوا کہ مسئلہ جعل جو تحقیق مذکور پر
 مبنی ہے بیان کیا جائے۔ لیکن اول چند مقدمات کی تمہید علاوہ تحقیق مذکور
 کے ایک لازمی امر ہے تاکہ ناظرین کو حق و باطل کی تمیز میں کوئی تردد نہ ہو۔

(مقدمہ اول)

مطلق شی وجود و عدم کے لحاظ سے بجز تین ہی تین قسم میں منحصر ہے۔ واجب
 متنع۔ ممکن اس طرح کہ عقل سوالن تین قسموں کو کوئی پوچھی قسم تجویز نہیں کر سکتی۔
 (دلیل) اس لیے کہ ذاتی متفناشی کا یا وجود ہو گا یا عدم یا نہ وجود ہو گا اور نہ
 عدم۔ اول واجب بالذات و دوم متنع بالذات سوم ممکن بالذات۔

(مقدمہ دوم)

ان تینوں سے ہر ایک کا دوسرے کی طرف انقلاب محال ہے اس طرح سے
 کہ واجب بالذات ممکن بالذات یا متنع بالذات ہو جاوے یا ممکن بالذات

ممتنع بالذات یا واجب بالذات ہو جاوے۔ یا ممتنع بالذات ممکن بالذات
یا واجب بالذات ہو جاوے۔ (مدلل) ان تینوں مواد کو معانی سے
خود ہی ظاہر ہے کہ انقلاب مذکور محال ہے۔ کیونکہ جس کا ذاتی مقتضا وجود ہو
اگر اس کا ذاتی مقتضا عدم بھی ہو اور علیٰ ہذا جس کا ذاتی مقتضا عدم ہو اگر اس کا
ذاتی مقتضا وجود بھی ہو تو ضرور ہے ایک ہی جہت سے اجتماع وجود و عدم جو
یکہم نقیضین میں لازم آئے گا۔ اور اسی طرح جس کا ذاتی مقتضا عدم ہو یا ذاتی مقتضا
وجود ہو۔ اور پھر اس کا ذاتی مقتضا کوئی بھی نہ ہو یا جس کا ذاتی مقتضا کوئی بھی نہ ہو
اور پھر اس کا ذاتی مقتضا وجود ہو یا ذاتی مقتضا عدم ہو تو صدق ایجاب و سلب
ایک ہی جہت سے (جو باہم نقیضین ہیں) لازم آئیگا اور بطلان لازم تو ظاہر ہے
پس مثل لازم ملزوم کے بطلان میں بھی کوئی شک نہیں۔

(مقدمہ سویم)

یہ موجودہ اشیاء کہ جن کو عالم محسوس و شہادت کہا جاتا ہے تین حال سے
خالی نہیں ہو سکتے۔ واجب بالذات یا ممکن بالذات یا ممتنع بالذات کیونکہ مطلق
شیء بجز عقلی ان تین مواد میں منحصر ہے۔ اور یہ ظاہر ہے کہ یہ موجودہ اشیاء واجب
بالذات یا ممتنع بالذات تو نہیں ہو سکتے اس لیے کہ بعد الوجود ان پر طریان عدم

یا بعد العدم طریقان وجود (جو موجب تغیر و تبدل ہے) کسی پر محض نہیں۔ اگر
ذاتی مقتضائے ان اشیاء کا وجود یا عدم ہوتا (جو واجب یا ممتنع کا ذاتی مقتضائے
تو حالت طریقان وجود یا عدم میں اجتماع وجود و عدم جو باہم تفضیص میں ضروری
لازم آتا۔ بالجملہ انقلاب واجب بالذات یا ممتنع بالذات ممکن بالذات کی طرف
(کہ جسکا استحالیہ او پر بیان ہو چکا ہے) لازم آئے گا۔ پس کیونکہ ان موجود
موجودات کو جو محل تغیر میں واجب بالذات یا ممتنع بالذات تصور کیا جاسکتا ہے
پس ثابت ہوا کہ جو شئی متغیر ہے گو وہ کسی طرح سے متغیر ہو ممکن بالذات ہی ہوگی۔

(مقدمہ چہارم)

لفظ امکان کی تعریف سے ظاہر ہے کہ ممکن وہ شئی ہو کہ جس کا ذاتی مقتضائے وجود
ہو نہ عدم اور اسکی طرف وجود و عدم کی نسبت مساوی ہو پس وہ اپنی ہی ذات سے
اوس وقت تک کیونکہ موجود یا معدوم ہو سکتا ہے جب تک اوس کے وجود کو اوکو
عدم پر یا عدم کو وجود پر کسی طرف سے ترجیح حاصل نہ ہو بلکہ ممکن کے عدم میں
ترجیح کی ضرورت نہیں کیونکہ صرف وجود کے مرجح کا ہونا اوس کے عدم کا باعث ہے
پس ثابت ہوا کہ وجود ممکن خواہ وہ ممکن ہو یا معدوم بغیر کسی علت مرجح کے
غیر ممکن ہے۔

(مقدمہ پنجم)

ایک ممکن دوسرے ممکن کو وجود کی علت مہرچہ نہیں ہو سکتا کیونکہ جس شے کے وجود کو اوس کے عدم پر بذاتہ ترجیح حاصل ہو اور نہ غیر کی طرف سے تو وہ شے کس طرح سے بذاتہ موجود ہو سکتی ہے بلکہ فی نفسہ معدوم ہوگی کیونکہ اوپر بیان ہو چکا ہے کہ ممکنات میں عدم ہی اصل ہے تو پھر یہ ممکنات ایک دوسرے کے وجود کو اوس کے عدم پر کیونکر ترجیح دے سکتے ہیں اس لیے کہ کسی شے کے عدم پر اوس کے وجود کو ترجیح کے معنی یہ ہیں کہ ہر طرح سے اوس کا عدم ناممکن ہو۔ اور وجود شے کی علت کا عدم بھی اس شے کا ایک نحو عدم ہے۔ پس جب تک یہ نحو عدم بھی محال نہ تو اوس شے کے عدم پر اوس کا وجود کیونکر مرجع ہو سکتا ہے کیونکہ جس سے یہ ترجیح متصور ہے وہ خود بھی نیست و نابود ہے۔

بالکلہ ترجیح وجود کے یہی معنی ہیں کہ جب قدر عدم شے کے پہلو ہوں وہ غیر ممکن ہو جاویں۔ کیونکہ جب تک کسی طرح کا بھی عدم ممکن ہوگا تو عدم ہی اصل ہوگا۔ کیونکہ اوپر بیان ہو چکا ہے کہ ممکن میں عدم ہی اصل ہے اور منجملہ اُن اعدم ممکنہ کے ایک علت کا عدم بھی ہے۔ پس جب تک کہ وہ بھی متعین نہوے اوس شے معلول کے وجود کو اوس کے عدم پر ترجیح نہیں ہو سکتی۔ پس ثابت ہوا کہ جو خود

چیزیں میں ہے وہ لیس آخر کی علت مرجح وجود نہیں ہو سکتا۔

(مقدمہ ششم)

جب یہ امر ثابت ہوا کہ ایک ممکن دوسرے ممکن کو وجود کا مرجح نہیں ہو سکتا تو ان ممکنات محسوسہ وغیرہ کی علت مرجح وجود وہی ذات ہوگی جس کا ذاتی مقتضاد وجود ہو یعنی اوس کا وجود بذاتہا مرجح ہو اور اوس کا نام واجب بالذات ہے اور واجب بالذات کے معنی بھی یہی ہیں۔ پس حسب قدر عالم امکان ہے خواہ موجود ہو یا معدوم اوس کے وجود کی علت ذات واجب بالذات ہی ہے۔

(مقدمہ ہفتم)

واجب بالذات کی طرف امکان ہی محتاج کر نیو الا ہے۔ کیونکہ جس شی کی طرف بہت ونیت کی نسبت مساوی ہو ضروری اوسے اپنے توام ذات میں کسی مرجح کی ضرورت ہوگی جیسے کہ اوپر بیان آچکا ہے اور جس کا ذاتی مقتضاد وجود ہو یا عدم اوس کو علت مرجحہ وجود یا عدم کی کوئی ضرورت نہیں ہے اور وہ مرجح سے بالذات مستغنی ہوگا۔ پس شی کا ممکن بالذات ہونا ہی اوس کا احتیاج الی الجاعل کی علت جبر ہے

(مسئلہ جمل)

جب ثابت ہوا کہ ذات ممکن مخلوق ہے تو ضرور ہے اوس کے خلق کا بھی کوئی طرز

خاص ہوگا اوس طرز کے بیان میں حکمای اشراقین و مشائخ کی رائے مختلف ہیں

(بیان محل خلاف)

اس میں کوئی شک نہیں کہ موجود ممکن کا خلق ایسے فاعل واجب کی تاثیر ہے جس کا اس موجود میں فی نفس الامر کوئی نہ کوئی اثر ضرور ہوگا اور ظاہر ہے کہ اوس موجود میں تین امر ہیں۔ ایک ذات موجود دوسرا اوس کا وجود تیسرا وجود اور ذات ممکن کا باہمی خلط و اقلی کہ جسے اتصاف ماہیت بالوجود بھی کہا جاتا ہے۔

بیان پر مقصود کی وضاحت کے لیے ایک اور بات بیان کر دینا بھی ضرور ہے اور وہ یہ ہے کہ ہر شی کے ایک دوسری شی کی نسبت تین اعتبار ہو کر تے ہیں مثلاً ثوب ابیض یا اسود میں ثوب کے بیاض یا سواد کی نسبت تین اعتبار ہیں اول نفس ثوب دویم ثوب بے بیاض یا بے سواد سویم مع البیاض یا مع السواد اول کو مرتبہ لا بشرط شے دویم کو بشرط لاشے سویم کو بشرط شتی کہا جاتا ہے اور مرتبہ اول کو طبیعت مرسلہ اور مطلق اشی اور ثانی کو طبیعت مطلقہ اور مجردہ اور ثالث کو مخلوط بھی کہتے ہیں۔ علی ہذا القیاس انسان موجود و ہوا موجود و نار موجود و حجر موجود و شجر موجود و حیوان موجود و فرس موجود میں بھی تین اعتبار ہیں۔ اول نفس انسان و ہوا و نار و حجر و شجر و حیوان کا اعتبار جسے ماہیت مرسلہ اور مرتبہ لا بشرط شے

کما جاتا ہے۔ دوسرا انسان وغیرہ کا بدون وجود کے اعتبار جو مرتبہ بشرط
لاشئے اور ماہیت مطلقہ اور مجردہ ہے۔ تیسرا انسان وغیرہ کا یہ اعتبار کہ وہ
متصف بالوجود ہے جو مرتبہ بشرط نشئی اور طبیعت مخلوطہ ہے۔

حکمای اشرائین کا یہ مذہب ہے کہ ممکن موجودین مثل انسان و حیوان
و فرس و شجر و حجر و مدر وغیرہ جاعل کی تاثیر کا بالذات اثر نفس انسان و حیوان
و فرس و شجر و حجر و مدر وغیرہ ہی ہے جسے ماہیت مرسلہ اور مطلق نشئی کہا جاتا ہے
اور وجود اور خلط ماہیت بالوجود جو ماہیت مخلوطہ اور مرتبہ بشرط نشئی ہے بالتبع اثر ہیں
اور اسی کا نام جبل بسیط ہے کیونکہ تاثیر مؤثر کا بالذات اثر ایک ہی شئی ہے۔
خواہ بسیط ہو جیسے مار و نار و ہوا و ارض۔ یا مرکب جیسے حجر و شجر و حیوان و انسان
خواہ معنی مستقل ہو جیسے گذرایا غیر مستقل جیسے معانی حرفیہ۔

اور حکمای مشائین کا یہ مذہب ہے کہ تاثیر مؤثر کا بالذات اثر وہ خلط ماہیت
بالوجود ہے کہ جسے ماہیت مخلوطہ و مرتبہ بشرط نشئی کہا جاتا ہے۔ یعنی مثلاً ماہیت
انسان و وجود کا جو باہم خلط واقعی ہے وہ بالذات تاثیر فاعل کا اثر ہے اور
ماہیت انسان اور وجود بالتبع اثر ہیں جیسے رنگ ریزہ کپڑا رنگتا ہے تو اوس کے
فعل کا بالذات اثر وہ صرف کپڑے کا رنگ کے ساتھ متصف ہونا ہے۔

یہ امر مذکور فریقین کا محل نزاع اور تنازع فیہ ہے۔ اب دلائل فریقین کا بیان شروع کیا جاتا ہے۔

مشائین کا یہ دعویٰ ہے کہ خلط ماہیت بالوجود تاثیر فاعل کا بالذات اثر ہے ان کے حسب ذیل دلائل ہیں۔

(دلیل اول)

مقدمہ ششم میں ثابت ہو چکا ہے کہ شی ممکن کو جاعل کی طرف پوری احتیاج دلانے والا صرف اوسی شی کا امکان ہے۔ اور موجبات کی بحث میں ثابت کیا گیا ہے کہ امکان دوشی کی باہمی نسبت کا بالذات وصف ہے۔ پس جو بالذات موصوف با امکان ہے وہی جمل جاعل کا بالذات محتاج ہے اور جمل جاعل کا بالذات محتاج ہے وہی اوس کے فعل تاثیر کا بالذات اثر ہے۔ پس خلط ماہیت بالوجود (جو ماہیت اور وجود کی باہمی نسبت اور بالذات متصف بالامکان ہے) وہی تاثیر فاعل کا بالذات اثر ہو گا۔ اور ماہیت و وجود اوس کا بالتبع اثر ہو گا اور جمل مرکب سے یہی مراد ہے۔

(دلیل دوم)

اس دلیل کی تحریر ایک ایسے مقدمہ پر مبنی ہے جس کا بیان ایک ضروری امر ہے

اور وہ یہ ہے کہ کسی شی کی ذات کا ذات ہونا یا اوس کے اجزا کا جو اوس کے ذاتیات کہلاتے ہیں ذاتی و جزم ہونا کسی فاعل کی تاثیر سے نہیں ہوتا کیونکہ ذات کا ذات ہونا اور ذاتی کا ذاتی اور جزم کا جزم ہونا ایک ضروری امر ہے۔

اگر یوں کہا جائے کہ انسان کو انسان یا حیوان یا ناطق کس نے کیا ہے تو سوال غلط ہوگا کیونکہ انسان بذات خود انسان اور حیوان اور ناطق ہے۔

اگر کسی فاعل کے فعل سے انسان انسان یا حیوان یا ناطق ہو تو لازم آئے گا کہ انسان اپنی ذات کے مرتبہ میں انسان و حیوان و ناطق نہ ہو بلکہ یہ امر اس کے

مرتبہ ذات سے متاخر ہو جو غیر کی طرف سے اوس کو حاصل ہوا ہے۔ اور وہ اپنی ذات میں نہ انسان ہو اور نہ حیوان و نہ ناطق۔ اگر ایسا ہوگا تو وہ انسان ہی

نہوگا۔ کیا یہ ہو سکتا ہے کہ زید مرتبہ ذات میں غیر زید ہو اور انسان غیر انسان۔ پس ثابت ہوا کہ ذات کا ذات اور ذاتی کا ذاتی ہونا جعل جاعل نہیں ہوتا اور

مجموعیت ذاتی غیر ممکن ہے۔

اب ہم بیان کرتے ہیں کہ مشاہد موجود ممکن جیسے انسان موجود ہیں تین امور ہیں۔ اول ماہیت انسان جسے طبیعت مرسلہ اور مطلق لشی کہا جاتا ہے دویم

وجود انسان سویم دونوں کا باہمی خلط جسے ماہیت مخلوطہ بھی کہتے ہیں پس ماہیت

انسان اگر بالذات تاثیر فاعل کا اثر مانا جاوے تو لازم آئے گا کہ ذات انسان کا ذات انسان ہونا چہل جامل ہو اور یہ معمولیت ذاتی ہے کہ جس کا احتمال مقدمہ مسدہ میں ثابت ہو چکا ہے۔

اور علیٰ ہذا القیاس اگر وجود کو بھی تاثیر فاعل کا بالذات اثر مانا جاوے تو وجود کا وجود ہونا بھی چہل جامل ہو گا اور یہ بھی معمولیت ذاتی ہے کہ جس کا احتمال بیان ہو چکا ہے کیونکہ وجود بھی مثل انسان ایک ذات ہے۔

علاوہ برین وجود ایک انتزاعی اور اعتباری شئی ہے جو بالذات تاثیر فاعل کا اثر نہیں ہو سکتا کیونکہ انتزاعیات اور اعتباریات چہل جامل کا اثر ہونیکے معنی یہی ہیں کہ اوں انتزاعیات و اعتباریات کا انتشار بالذات اثر نہ ہو نہ خود پس اگر وجود ماہیت کا باہمی غلط بھی مثل ماہیت اور وجود جامل کا بالذات اثر نہ مانا جائے تو ممکن کا جامل سے بالکلہ استغناء لازم آجائے گا کہ جس کا احتمال مقدمہ ششم میں بیان ہو چکا ہے کہ ممکن کا وجود بے چہل جامل محال ہے۔ پس غلط ماہیت بالوجود یعنی مرتبہ بشرط شئی تاثیر جامل کا بالذات اثر ہو گا اور ماہیت و وجود اثر بالنتیج اور چہل مرکب سے مراد یہی ہے۔ پس ممکن مجہول چہل مرکب ہو گا نہ چہل بسیط۔

(دلیل سوکیم)

پہلی امر ہے کہ کسی شی کے مجعول ہونے میں مجعول اور مجعول الیہ کی مغائرت ضروری ہے ورنہ جعل کا تعلق متصور نہوگا اور یہ اسی صورت میں ممکن ہے جبکہ جعل کا تعلق خلط بالوجود سے بالذات اور ماہیت و وجود سے بالنتیج ہوتا کہ مجعول و مجعول الیہ کی باہمی مغائرت جو تعلق جعل میں ایک لازمی امر ہے حاصل ہو کیونکہ تعلق جعل میں مجعول اور مجعول الیہ کا ہونا ضروری ہے اور ایک ہی شی مجعول اور مجعول الیہ کیونکہ ہو سکتی ہے۔ اگر نفس ماہیت یا وجود بالذات جعل کا اثر مانا جاوے تو صورت مجعول ہی حاصل ہوگا نہ مجعول الیہ اور خلط کی صوت میں دونوں ہو سکتے ہیں باین طور کہ ماہیت مجعول ہو اور وجود مجعول الیہ اور خلط بالوجود اثر بالذات اور ماہیت وجود بالنتیج۔

دلائل اشراقین بر جعل بیط

دلیل اول

بحث وجود میں ثابت ہو چکا ہے کہ حقیقت وجود بجز معنی مصدری کے جسکی تفسیر فارسی میں ہستی و بولدن اور عربی میں صیوروت و کون و حصول و ثبوت وغیرہ کے ساتھ کیجاتی ہے اور کوئی دوسرا ایسا امر نہیں جو ماہیت اشیاء سے اس طرح منضم

یا منتشر ہو کہ منشاء موجودیت و ہستی اشیا اور مفہوم موجود کے حمل کا مصداق
 ہو پس مصداق ہستی و موجودیت صرف اشیا کے نفس ذات بلا لحاظ کسی
 دوسرے امر کے ہوگی۔ اور وہ مفہوم و معنی جس کا مصداق حمل و منشاء انتزاع
 صرف کسی شئی کی نفس ذات ہی ہو تو اس مفہوم کے ساتھ اس شئی کا اتصاف
 اور اس شئی کی ذات کے لیے اس مفہوم کا ثبوت بنفسہ واجب و ضروری
 ہوتا ہے اور جس وصف سے ذات شئی کا اتصاف ضروری و لازمی ہو اس
 ذات کے لیے اس وصف کا ثبوت مجعول جعل جاعل نہیں ہو سکتا کیونکہ
 یہ ثبوت بھی مثل ثبوت شئی بنفسہ واجب و لازم ہے۔ پس جیسے ثبوت شئی لنفسہ
 یہ جعل جاعل مجعول ہونا غیر ممکن ہے ویسا ہی ماہیت کے لیے ثبوت کا وجود بھی۔
 (جو نفس ذات سے بلا لحاظ کسی دوسرے امر کے منتشر ہے) کسی موثر کی تاثیر
 کا بالذات اثر ہونا محال ہوگا۔ پس اتصاف ماہیت بالوجود ماہیت کے لیے
 واجب بذاتہ ہے اور نیز وجود جو اعتباری شئی ہے کیونکہ موثر کی تاثیر کا بالذات
 اثر ہو سکتا ہے۔ اگر یہ خیال کیا جائے کہ ماہیت من حیث ہی ہے مصداق
 ہستی اور وجود نہیں ہے جس سے یہ لازم آئے کہ وجود کا ثبوت ماہیت کے لیے
 مثل ثبوت ذاتیات کے واجب ہو اور تاثیر موثر کا محتاج نہ تو لیون جول بے یا چارنگا

کہ اگر نفس باہیت اشیا منتشر ہستی نہ تو ہستی اشیا کا نیاب الاغوال ایک
 محض اختراعی امر ہوگا۔ پس اس کے لیے ضرور ہے انتشار انتزاع کوئی دوسرا
 امر ہوگا۔ جو باہیت اشیا سے منضم یا منتشر ع یا مبائن ہو۔ مگر ایک مبائن
 شئی کا دوسری مبائن شئی کے لیے انتشار ہستی ہونا ظاہر البطلان ہے کیونکہ زید
 کے وجود سے عمرو کو موجود نہیں کہا جاسکتا اور انضمام و انتزاع وجود کے لیے
 انضمام و انتزاع سے پہلے منضم الیہ اور انتشار کا وجود ایک واجب امر ہے۔
 پس منضم الیہ اور انتشار کا وجود سابق اس وجود منضم و منتشر ع کا عین ہوگا یا غیر
 بر تقدیر عینیت دور اور بر تقدیر غیریت تسلسل لازم آئے گا۔ تسلسل کی صورت یہ
 ہوگی کہ جب نفس باہیت اور امر مبائن انتشار انتزاع ہستی نہ تو ضرور ہے
 انتشار ہستی اشیا و وہی شق میں منحصر ہوگا۔ منضم ہو یا منتشر ع اور اس صورت
 میں کہ وہ انتشار ہستی منضم یا منتشر ع ہو ضرور ہے کہ ان کا منضم الیہ اور انتشار
 انتزاع بھی موجود ہو پھر اس منضم الیہ اور انتشار کے وجود کا انتشار بھی منضم ہوگا
 یا منتشر ع۔ علی ہذا القیاس لاقتناہی امور نفس الامر میں بالترتیب موجود ہونگے
 جس کا نام تسلسل مستحکم اور تسلسل و دور دونوں محال ہیں۔ پس ثابت ہوا کہ ہستی
 اشیا بر کا مصداق و انتشار اونکی نفس ذات ہی ہے نہ کوئی امر منضم و منتشر ع و مبائن

اور جب وجود و اتصاف بالوجود تاثر مؤثر کا بالذات اثر نہ ٹھہرا تو اس صورت میں اگر ذات اشیا بھی تاثر مؤثر کا بالذات اثر نہ ہو تو ممکن بالذات کا جاعل سے مستغنی ہونا لازم آجائے گا جس کا استحالة مقدمہ چارم میں بیان ہو چکا ہے کہ ممکن بالذات کی ہستی بے کسی علت مر حجبہ کے غیر ممکن ہے۔

پس ثابت ہوا کہ جعل جاعل کا بالذات اثر نفس ماہیت اور ممکنات کی ذات ہی ہوگی۔ اور وجود و اتصاف بالوجود بالتبع اثر ہوں گے اور یہی کلام حمل بسیدنا شیخ الاشراف نے بھی ایک دلیل جعل بسیدط کے ثبوت پر بیان کی ہے جس کا خلاصہ یہ ہے کہ وجود و اتصاف بالوجود دونوں اعتباری چیزیں ہیں جو مجموعیت بالذات کے قابل نہیں۔ پس ممکن کی ذات ہی تاثر مؤثر کا بالذات اور وجود و غلط بالوجود بالتبع اثر ہوں گے۔ لیکن اس دلیل کا حاصل بھی اسی دلیل سابق کی طرف عائد ہے۔

دلیل دوم

جب یون کما جاوے کہ انسان و مار و تار و ہوا و فرس و حجر و شجر و جسم موجود ہیں تو ظاہر اس ہیئت ترکیبی میں تین ہی امر ہیں۔ ایک انسان وغیرہ جسے ماہیت مسلمہ کہا گیا ہے اور دوسرا وجود اور تیسرا انسان کی طرف وجود کی نسبت جسے غلط بالوجود

اور نسبت حملی غیر مستقل بھی کہا جاتا ہے۔ اس مقام پر یہ بھی یاد رکھنا چاہیے کہ انسان کو اس نسبت کے لحاظ سے ماہیت مخلوق اور مرتبہ بشر طاشی بھی کہیں پس ان تینوں (یعنی انسان و وجود و نسبت باہمی) میں سے کوئی ایک تاثیر موثر کا بالذات اثر ہوگا۔ یا تو انسان ہو گا یا وجود جو انسان کی طرف منسوب ہے۔ یا خلط بالوجود یعنی انسان کی طرف وجود کی نسبت حملی ایجابی ہے۔ ظاہر ہے کہ نسبت ایک معنی حرفی غیر مستقل ہے جو بالذات مجموعیت کو قابل نہیں۔ مگر ہاں اس کا کوئی منشاء اور مصداق جو ہیئت ترکیبی مذکورہ کا مفاد ہے بالذات مجموعی ہو سکتا ہے۔ علیٰ ہذا القیاس وجود بھی ایک اختیاری شئی ہے جو بالذات اثر ہونیکے قابل نہیں بجز اس کے کہ اس کا بھی منشاء اثر ابع بالذات مجموعی ہو۔ پس درحقیقت وہ منشاء اور مصداق ہی جعل جاعل کا بالذات مجموعی ہوگا اور وجود و نسبت وجود بالذات اثر ہونے کے۔

اور وہ منشاء اور مصداق جو ہیئت ترکیبی مذکورہ کا مفاد ہے یا توفیق ماہیت اشیاء ہی ہوگی بلا لحاظ کسی دوسری حیثیت کے جیسے انسان و فرس و غنم و مار و نار و ہوا وغیرہ تو اس صورت میں وہی ماہیت اشیاء تاثیر موثر کا بالذات اثر ہوگی اور وجود و نسبت وجود اس کا بالذات اثر اوسی تاثیر کا نام جعل سیٹا ہے

یا اوس وجود و نسبت کا منشاء نفس ماہیت ہی ہے۔ لیکن اس حیثیت سے کہ وہ جاعل کی طرف مستند ہے یعنی وہ ماہیت مصداق وجود اور نسبت کا منشاء انتزاع ہونے میں جاعل کی طرف مستند ہے۔ اور یہ امر ثابت ہے کہ دوشی کی باہمی نسبت ذات طرفین کے قوام کی فرع ہوتی ہے۔ پس جب تک ماہیت کا قوام جاعل کی طرف نہ ہو لگا تو یہ حیثیت اسناد کیونکر حاصل ہو سکتی ہے۔ اور چونکہ قوام ذات اور وجود (بمعنی صیورۃ الذات فی ظرف ما) باہم متلازم ہیں لہذا ماہیت کا وجود حیثیت اسناد الی الجاعل سے مقدم ہوگا۔ پس یہ کیسے متصور ہو سکتا ہے کہ حیثیت مذکورہ متاخرہ وجود ماہیت و نسبت وجود کا مصداق اور منشاء انتزاع ہو جائے۔“

اگر یوں کہا جاوے کہ کسی دوسری حیثیت انضمامی یا انتزاعی کی اعتبار سے وجود و نسبت وجود کا مصداق ماہیت ہی ہے، تو کہا جائیگا کہ کل حیثیات انضمامی ہوں یا انتزاعی وجود و قوام حیثیت سے متاخر ہو کر تے ہیں پس متاخر کیونکر مقدم کا منشاء انتزاع اور مصداق ہو سکتا ہے۔ پس ثابت ہو کہ کوئی امر سوا نفس ماہیت اشیاء کے (جیسے انسان و فرس و غنم و بقرة وغیرہ) نسبت تریبی مذکور کا مفاد اور صدق وجود و نسبت وجود کا منشاء اور مصداق نہیں ہو سکتا

پس وہی ماہیت جعل جاعل کا بالذات اثر ہوگی اور وجود و نسبت وجود بالتبع
اثر ہوں گے اور یہی جعل بسیط ہے۔

(دلیل سویم)

جعل بسیط کے ثبوت پر میرا بقدر امانہ کی دلیل کا خلاصہ یہ ہے کہ میرے پاس
یہ بات ثابت ہے کہ ممکن کی نفس ذات مصداق و مشار صدق وجود ہے
لیکن بحیثیت اسناد الی الجاعل پس ذات ممکن اگر اپنے ذاتی توام میں
جاعل سے مستغنی ہو تو ضرور ثبوت وجود میں بھی (جو نفس صیور ت ذات ہے)
اور اتصاف بالوجود میں بھی مستغنی ہوگی جس سے لازم آئے گا کہ ممکن بغیر کسی
علت مرحبہ کے موجود ہو جس کا بطلان ظاہر ہے۔“

پس ممکن کی ذات ہی جاعل کی طرف بالذات محتاج ہوگی اور وجود و
اتصاف بالوجود بالتبع محتاج ہوں گے اور جو جاعل کی طرف بالذات محتاج
ہے وہی جعل جاعل کا بالذات اثر ہے پس ممکن کی ذات ہی تاثیر جاعل کی
بالذات اثر ہوگی اور وجود و اتصاف بالوجود اثر بالتبع ہوں گے اور اسی تاثیر
کا نام جعل بسیط ہے۔“



اعتراض بعض اجلہ متاخرین

میر باقر کی اس دلیل پر بعض اجلہ متاخرین نے یہ اعتراض کیا ہے کہ میر باقر داماد کا یہ صریح قول ہے کہ استناد الی الجاعل کی حیثیت وجود کے مصداق و انتشار صدق میں معتبر نہیں ہے۔ بلکہ یہ حیثیت ایک حیثیت تعلقاً ہے جو مصداق سے خارج ہے اور مصداق و انتشار صدق وجود اشیا کی نفس ذات ہی ہے پس جیسے جاعل کی طرف ذات ممکن کا استناد قوام ذاتی کی علت بن سکتا ہے ویسا ہی نفس ذات پر وجود کے صدق کے لیے بھی علت ہو سکتا ہے کیونکہ ذات ممکن کو جیسے قوام ذاتی میں جاعل کی ضرورت ہے ویسا ہی ذات ممکن کو حصول وجود میں بھی جاعل کی ضرورت ہو سکتی ہے۔ پس اگر ذات ممکن نفس قوام ذات میں جاعل سے مستغنی ہو تو اس سے یہ لازم نہیں آتا کہ قوام وجود میں بھی جاعل سے مستغنی ہو۔ پس اگر قوام ذات میں ذات ممکن کو جاعل سے مستغنی مانا جاوے تو جاعل سے ذات کا استغنا من جمیع الوجوہ نہیں لازم آتا۔ لہذا القاصد ماہیت باوجود جس کو خلط بالوجود بھی کہا جاتا ہے جاعل کا بالذات اثر کیوں نہ مانا جاوے۔“



(جواب)

جب یہ بات ثابت ہو چکی کہ حقیقت وجود بجز آہستی و بوجدن کے جس کا انتشار
 امتزاع صرف ذات ممکن ہی ہے (گو استناد الی الجاعل کی ہی حیثیت سے
 کیونکہ نہ تو) پس توام وجود میں جاعل کی احتیاج بعینہ توام ذات میں جاعل
 کی احتیاج ہے۔ پھر اگر توام ذاتی میں ذات ممکن کو جاعل سے استغنا ہو گا
 تو ضرور ہی وجود و انصاف بالوجود میں بھی استغنا ہو گا۔ پس اگر ذات ممکن کو
 توام ذات میں جاعل سے مستغنی مانا جاوے تو ممکن کا من جمیع الوجہ جاعل
 سے استغنا ثابت ہو گا جو محال ہے۔

(دلیل چھپارم)

اگر مان لیا جائے کہ خلط ماہیت بالوجود تاثر موثر کا بالذات اثر ہے جیسے کہ
 مشائخ کا زخم ہے تو اوس کا یہ مطلب ہو گا کہ اس ہئیت ترکیب (یعنی الانسان
 موجود) کا جو خارج میں مفاد ہے بالذات اثر ہو کیونکہ یہ ترکیب ایک عقلی اعتبار
 جو ظرف لحاظ ہی میں موجود ہے اس لیے کہ مضموع و محمول و نسبت حاکم و اولیٰ
 معقولات ثانیہ سے ہیں کہ جن کا وجود صرف ظرف لحاظ ہی میں ہوتا ہے۔ اور
 اذن کا مصداق (جیسے مفہوم انسان و مفہوم موجود اور ایک دوسرے کا

باہمی ربط جو متصف بالموضوعیت و المحمولیۃ و الربطیۃ ہیں (لحاظ ذہن ہی میں ہو اگر تا ہے نہ خارج میں پس اس ذہنی ترکیب کا کوئی جزو بھی جس کا وجود صرف ظرف لحاظ ہی میں ہے کیونکہ جاعل کا بالذات اثر مانا جا سکتا ہے۔

اگر کہا جائے کہ انسان تو خارج میں متصف بالوجود ہے پس کیونکہ جاعل کا بالذات اثر نہ ہوگا تو کہا جائیگا کہ میان پر دو امر میں ایک یہ کہ خارج میں کسی شئی کا اتصاف کسی وصف کے ساتھ ہو جیسے سما و ارض کا اتصاف وصف فوقیت و تحتیت سے۔ اور دوسرا کسی وصف کے ساتھ شئی کا اتصاف خارج میں موجود بھی ہو جیسے بیاض و سواد سے اتصاف ثوب۔ اتصاف کی پہلی قسم کو وجود فی الخارج لازم نہیں صرف وجود موصوف خارج میں کافی ہے۔ اور اتصاف کی قسم ثانی کو خارج میں موجودیت لازم ہے۔ اور اتصاف انسان بالوجود از قسم اول ہے نہ از قسم ثانی کیونکہ وجود مثل فوقیت و تحتیت ایک مصدری انتزاعی اعتباری معنی ہیں۔ پس انسان کا اتصاف بالوجود گویا ذاتہ فی الخارج ہے لیکن یہ اتصاف موجود فی الخارج نہیں ہے اور جعل جاعل کے اثر بالذات کو موجود یعنی ہونا لازم ہے۔ اور وجود کے ساتھ اتصاف انسان موجود یعنی نہیں ہے تاکہ اس اتصاف کو جاعل کا بالذات اثر اور ہیئت ترکیبی مذکور کا

خارج میں مصداق مانا جاوے۔ پس ثابت ہو کہ ماہیت ترکیبی مذکور کا مفاد
 فی الخارج بجز نفس ذات انسان کوئی دوسرا ایسا امر نہیں ہے جو حکایت
 مذکور کی صحت کا منشاء ہو پس وہی ذات انسان و نفس ماہیت مرسلہ جاعل
 کی بالذات اثر ہوگی اور وجود و اقصاف بالوجود بالتبع اثر ہونگا اور یہی جعل بسیط ہے

(دلیل پنجم)

اگر جعل مرکب مان بھی لیا جائے تو بھی جعل بسیط کا ماننا لازم آتا ہے کیونکہ
 جعل مرکب کے معنی تو یہی ہیں کہ خلط بالوجود جعل کا بالذات اثر ہو اور خلط و
 اقصاف بالوجود بھی اور ماہیات کی جیسی ایک ماہیت ہے۔ پس اس صورت
 میں بھی ماہیت ہی جعل جاعل کا بالذات اثر ہوگی اور یہی جعل بسیط ہے۔
 اگر کہا جاوے کہ یہ ماہیت بالذات اثر نہیں ہے بلکہ اس ماہیت کا اقصاف
 بالوجود جاعل کا بالذات اثر ہے۔

تو کہا جاوے گا کہ یہ اقصاف بھی ایک ماہیت ہے جو بالذات جعل کا اثر ہے
 اس صورت میں یا تسلسل لازم آئے گا یا جعل بسیط پر انتہا ہوگی۔ اول بالبدلت
 محال ہے پس ثانی حق ثابت ہوا۔

(تردید و دلیل)

یہ ایک لفظی بحث ہے استدلال نہیں ہے کیونکہ اس کا مال یہ ہے کہ کسی ماہیت بسیطہ یا مرکبہ یا مستقلہ وغیر مستقلہ کے اقصاف بالوجود کو بھی ماہیت کہا جاتا ہے یا نہیں یعنی ماروتاروہو اور انسان و فرس و معنی حرفی کے اقصاف بالوجود پر لفظ ماہیت کا اطلاق کیا جاسکتا ہے یا نہیں اس صورت میں نزاع فریقین لفظی ہوگی جسکا کوئی ثمرہ نہیں بلکہ نزاع اس امر میں ہے کہ اقصاف مذکور جاعل کا بالذات اثر ہے یا اس کا موصوف بسیطہ ہو (جیسے ماروتاروہو وغیرہ۔ یا مرکب (جیسے شجر و حجر) یا مستقل (جیسے انسان وغیرہ) یا معنی حرفی (جیسے معنی من والی وغیرہ) اور اقصاف بالوجود بالتبع اثر ہے اور دلیل مذکور سے یہ ثابت نہیں ہوتا کہ موصوف ہی جاعل کا بالذات اثر ہے نہ اقصاف بالوجود۔ بلکہ دلیل اس امر کی مثبت ہے کہ اقصاف بالوجود جاعل کا بالذات اثر تو ہے لیکن وہ بھی ایک ماہیت ہی ہے حالانکہ اس کے ماہیت ہونی میں کسی نے بھی خلاف نہیں کیا۔ بلکہ اختلاف اس امر میں ہے کہ اقصاف بالوجود ہی (خواہ اسے ماہیت کہا جائے یا نہیں) بالذات اثر ہی یا اسکا موصوف یہاں تک بخوف اطناب صرف بیان دلائل فریقین پر اکتفا کیا گیا اور

اعتراضات و جوابات فریقین بیان نہیں کیے گئے۔ اگرچہ دلائل فریقین کے ملاحظہ سے ایک مذہب کو دوسرے مذہب پر ترجیح دیا جاسکتی ہے لیکن ایک تھوڑا سا عام فہم بیان کہ جس سے ذہنی الانعام ترجیح ظاہر ہو مناسب سمجھا جاتا ہے۔“

(بیان ترجیح)

حقیقت جعل بسیط پر کوئی دلیل قائم کرنے کی ضرورت ہی نہیں۔ کیونکہ امر حق کی تصدیق کرنے میں کسی کو بھی تردد نہیں ہوتا۔ اگر کسی سفینہ اور عام شخص سے بھی استفسار کیا جاوے کہ مخلوق بالذات کیا چیز ہے۔ تو وہ بلا تردد کہدے گا کہ انسان و فرس و حیوان و مار و نار و ہوا و شجر و حجر و جسم وغیرہ۔ اگر کوئی اوس سے اس تصدیق کو زائل کرنا چاہے تو ہرگز زائل نہیں ہوگی اور اگر اوس سے کہنا جائے کہ مار و نار ہوا کا اقصاف بالوجود مخلوق بالذات ہے تو وہ اس طرف ملتفت بھی نہوگا۔ گو کہ بڑی سے بڑی دلیل بھی اقصاف بالوجود کے مخلوق بالذات ہونے پر اوس کے روبرو کیوں نہ قائم کی جائے کیونکہ تباہ اسماء اجناس سے طبائع مرسلہ ہی ہوتے ہیں۔ جب لفظ انسان و ہوا و مار و نار و حیوان و شجر و حجر بولا جائے تو اول نفس ماہیت انسان و ہوا و نار وغیرہ طیف

جو ان اسماء کے حقیقی معنی ہیں ذہن منتقل ہوگا۔ اگر کوئی کہے کہ اللہ خلق النار
 و السمار و المواری و النار و النار تو ہر شخص کے ذہن میں یہی آئے گا کہ اوس نے
 ذات ارض و سما و ہوا و نار و مار کو پیدا کیا ہے اور یہ کسی کے خیال میں بھی
 نہ آئے گا کہ اوس نے ان اشیاء کو مخلوط بالوجود کیا ہے۔ پس نفس ماہیت ذات
 شی کا بالذات اثر ہونا دیکھے جب لسیط کما جاتا ہے نہایت ہی علی و واضح ہے

(وجہ دوم حقیقت جعل لسیط)

جب یہ امر محبت و وجود میں ثابت ہو چکا کہ وجود کی حقیقت سوائی ہستی و بدون
 کے کوئی اور چیز نہیں ہے اور شخص اوس کا میں ہے یا مساوق اور مساوق ہی
 بجز عینیت کے متصور نہیں ہو سکتی جیسے اوپر بیان ہو چکا ہے پس وجود و شخص
 کے ساتھ ماہیت کا اتصاف صرف اعتبار عقلی انتزاعی ہوگا۔ لہذا خارج میں بجز
 ذوات ممکنہ کے کوئی دوسرا امر موجود نہ ہوگا اگر ماہیت اشیاء کو بالذات اثر نہ مانا جائے
 (جو امر عینی ہے) اور وجود و اتصاف بالوجود کو بالذات اثر نہ مانا جائے جو ایک اعتبار
 عقلی ہے) تو ترجیح بلا مرجح بلکہ ترجیح مرجح لازم آئے گی۔“

بیان وجود کلی طبعی

حکما کے اس امر میں اختلاف ہے کہ کلی طبعی خارج میں موجود ہے یا نہیں۔ ہم قبل اس سے کہ خارج میں وجود کلی طبعی کا ثبوت یا عدم ثبوت بیان کریں اسکے متعلق چند ایسے امور بیان کرتے ہیں جن سے مطلب اصلی بخوبی واضح ہو جائے۔

(امرا اول)

منطقیین کی اصطلاح میں کلی وہ مفہوم ہے کہ جس کا مجرد تصور تجویز کثرت سے مانع نہ ہو گا اور اس کثرت کا وجود فی نفسہ ممکن ہو یا غیر ممکن موجود ہو یا غیر موجود۔ جیسے انسان و فرس و عقلاً لاشی و لا ممکن و لا موجود و لا مشترک کیونکہ ان مفہومات کا مجرد تصور تجویز کثرت سے ہرگز مانع نہیں ہے گو واقع کے اعتبار سے بعض میں تجویز کثرت غیر ممکن ہو جیسے لاشی و لا ممکن و لا مشترک و لا موجود و شریک الباقی وغیرہ۔

امردویم

ہر معنی کلی اور کثرت مجوزہ کی نسبت۔ عین حقیقت ہو گا یا جزو حقیقت یا نہ جزو و نہ عین بلکہ ایک خارجی وصف ہو گا اور جزو بھی مختلف حقیقتوں میں تمام شریک ہو گا یا نہ ہو گا اور علی ہذا القیاس وصف خارجی بھی ایک ہی حقیقت کے ساتھ مختص ہو گا۔ یا بہت سے حقائق کو شامل ہو گا۔ پس وہ معنی کلی کثرت مجوزہ

کی نسبت اگر عین حقیقت ہے (مثل انسان و فرس و غنم و فیل و اسد) تو اسے نوع کہا جاتا ہے اور اگر جزو حقیقت تمام مشترک ہے تو وہ جنس ہے (مثل حیوان و جسم نامی و جسم) اور اگر تمام مشترک نہیں ہے تو وہ فصل ہے (مثل ناطق و حاسن و نامی و قابل ابعاد) ان تینوں کو ذاتیات کہتے ہیں۔ اور اگر وصف خارجی ایک ہی حقیقت کے ساتھ مختص ہے تو وہ خاصہ ہے (جیسے کتاب اور ضاحک) اور اگر ایک ہی حقیقت کے ساتھ مختص نہیں ہے تو وہ عرض عام ہے (جیسے ماشی انسان کی نسبت) ان آخر کے دونوں کلیوں کو عرضیات کہا جاتا ہے۔

(امر سویم)

ایک شئی پر دوسری شئی کا صدق دو طور سے ہوتا ہے۔ بالواسطہ (جیسے زید و کتابت و ذوال و علیہ ثوب و فیہ علم) اور اوس کو عمل بالاشتقاق کہتے ہیں و سر بلا و اسطر جیسے زید کتاب و عالم و انسان و حیوان و ماش و متحرک ساکن) اور اوس کو عمل بالمواطات کہتے ہیں۔ ہر مفہوم کے کلی ہونے میں قسم ثانی ہی معتبر ہے۔ یعنی ہر مفہوم کو کثرت مجوزہ کی نسبت کلی اوس صورت میں کہا جائیگا جبکہ عقل اوس مفہوم کا صدق اوس کثرت پر بلا و اسطر تجویز کر سکے (مثل انسان

و فرس و حیوان و کاتب و عالم و جاہل) کیونکہ بحجرت تصور انسان مثلاً کہہ سکتے ہیں کہ زید و عمر و خالد انسان ہیں پس کلی کا ذاتی یا عرضی ہونا حاصل بالمواطات کے ہی لحاظ سے ہوگا۔

(امر چہارم)

کلی کو مفہوم مذکور کے لحاظ سے کلی منطقی کہتے ہیں اور موصوفے کے اعتبار سے کلی طبعی (مثل انسان و حیوان و کاتب و مناطق و ماشی وغیرہ جن کو وصف کلیتہً لحاظ ذہن میں عارض ہوتی ہے) اور مجموعہ موصوفہ و صفت کو (مثل انسان کلی و حیوان کلی وغیرہ) کلی عقلی کہا جاتا ہے اور افراد کے لحاظ سے کلی طبعی ہی ذاتی و عرضی ہوا کرتی ہے۔

(امر پنجم)

(بیان محل اختلاف)

ان مذکورہ بالا کلیوں میں سے کلی طبعی ذاتی میں (مثل انسان و فرس و حیوان و جسم و مناطق و حساس و نامی وغیرہ) حکما اس بارے میں باہم اختلاف ہے کہ وہ خارج میں موجود ہے یا نہیں۔ باقی کلی عرضی و منطقی و عقلی کو باری میں بسکا اتفاق ہے کہ یہ خارج میں موجود نہیں ہو سکتی کیونکہ عرضی ایک اشتقاقی

مفہوم ہے جو اعتبار عقل پر موقوف ہے پس وہ خارج میں کیونکر موجود ہو سکتا ہے۔ اور کلی منطقی ایک وصف اعتباری ہے جس کے ساتھ کوئی مفہوم بجز لحاظ ذہن کے متصف نہیں ہو سکتا۔ لہذا اس کو معقولات ثانیہ سے (جن کا ظرف عروض لحاظ ذہن ہی ہوا کرتا ہے) شمار کیا جاتا ہے۔ اور کلی عقلی کی ترکیب عقلی ہے۔ پس مرکب عقلی کہ جسکی ترکیب اعتبار عقل ہی پر موقوف ہے خارج میں کیونکر موجود ہو سکتا ہے۔ غرض کہ صرف کلی ذاتی (مثلاً انسان و حیوان و جسم و جوہر و کیف و کم و این و متی و وضع و اصناف و وجہ و فعل و انفعال وغیرہ) میں اختلاف ہے کہ یہ خارج میں موجود ہے یا نہیں۔“

امر ششم

(بیان اختلاف رائے)

فلاسفہ کی ایک چھوٹی سی گروہ (جن کو فلاسفہ کنا چند ان مناسب نہوگا مثل شارح مطالع وغیرہ) کی یہ رائی ہے کہ کلی طبعی خارج میں موجود نہیں ہے اور میر سید شریف کی بھی پہلے ہی رائی تھی لیکن آخر میں اس سے رجوع کیا اور اس کے وجود فی الخارج کی تصدیق کی۔ باقی فلاسفہ کا اس کے وجود فی الخارج پر اتفاق ہے۔

(بیانِ راسی منکرین)

جو فریق طبائعِ مرسلہ یعنی (کلی طبعی) کے وجود فی الخارج کا انکار کرتا ہے اور اس کا بیان یہ ہے کہ ظرفِ خارج میں بجز ہوا بسیدہ کے (جنہیں تشخصات و وجوداتِ صفا و ہویات کہا جاتا ہے جیسے زید و عمرو و بکر و خالد و دیگر محسوسات) کوئی دوسرا امر موجود نہیں ہے اور کلیات (جیسے انسان و فرس و غم و حیوان و جسم و جوہر) متنزعاتِ عقلیہ ہیں جن کو عقل انسانی تشخصاتِ بسیدہ سے انتزاع کر کے اور نہیں ہویاتِ بسیدہ پر بالمواطات محمول کرتی ہے۔ پس طبائعِ مرسلہ اس راسی کے مطابق محض امور انتزاعیہ ہیں۔

(اقویٰ دلیل منکرین)

اگر کلی طبعی (مثل انسان و حیوان و جسم وغیرہ) خارج میں موجود ہو تو عین شخص ہوگی۔ کیونکہ شخص اس صورت میں وہی کلی شخص ہے۔ پس ضرور ہے ہر شخص اس کلی کا عین ہوگا اور وہ کلی ہر شخص کی عین ہے۔ پس اشخاص میں باہم تمیز نہوگی اور یہ صریح محال ہے۔ مثلاً اگر انسان موجود فی الخارج ہو تو عین زید ہوگا اور زید عین انسان اور انسان عین عمرو اور عمرو عین انسان اور انسان عین بکر ہوگا۔ پس لازم آئے گا کہ زید عین عمرو اور عمرو عین بکر ہو اور زید و عمرو بکر میں

کسی طرح کی تیز باقی نہ ہے۔ اس لیے کہ کسی شی کے عین کا عین بھی اس شی کا عین ہوتا ہے۔ اگر کہا جائے کہ کلی طبعی فی الخارج موجود ہونے کی صورت میں ضرور نہیں کہ عین شخص ہو کیونکہ ممکن ہے کہ جزو شخص ہو یا خارج از شخص تو کہا جائیگا کہ کلی طبعی کا اصل جزویت کی صورت میں اس شخص پر بالمواطات ممکن نہوگا کیونکہ جزو کل پر محمول نہیں ہوتا ہے۔ پس اس وقت کلی طبعی کلی نہوگی۔ اور خارج از شخص ہونے کی صورت میں کلی طبعی ذاتی نہ ہے گی بلکہ عرضی ہوگی (جو خارج از حقیقت افراد ہے اور اس کے خارج میں موجود ہونیکا احتمال بھی نہیں ہے) مثلاً انسان اگر جزو زید ہو یا خارج از ذات زید ہو تو در صورت اول کل و جزو ہونے کی وجہ سے زید پر بالمواطات محمول نہوگا۔ پس نسبت زید کے کلی ہی نہوگا۔ اور در صورت ثانیہ زید و عمر کی بہ نسبت کلی ذاتی نہوگا۔ بلکہ عرضی ہوگا (جس کا خارج میں موجود ہونا ممکن نہیں) حالانکہ انسان کا وجود فی الخارج فرض کر لیا گیا ہے اور یہ خلاف مفروض ہے۔ پس اس سے ثابت ہوا کہ کلی طبعی کا وجود فی الخارج محال ہے۔

(بعبارت اُحزمی)

وجود کلی طبعی (مثل انسان و فرس و حیوان و جسم و جوہر وغیرہ) خارج میں دو حال سے

خالی نہوگا۔ یا تو امور زائدہ سے مجرد ہوگا یا نہوگا۔ در صورت اولیٰ جب وجود کسی شے کا بھی بلا تشخص ممکن نہیں تو ضروری وہ کلی طبعی یعنی امور زائدہ کی متعین و تشخص ہوگی پس لازم آئے گا کہ ایک شخص معین ایک ہی آن میں امکانہ متعددہ میں موجود اور اوصاف متضادہ سے موصوف ہو کیونکہ انسان و مار و تار و ہوا ایک ہی آن میں شرق و غرب و جنوب و شمال میں موجود ہیں اگر یہ ایک ہی شخص معین ہوتا تو ایک ہی آن میں امکانہ متعددہ میں کیونکر موجود ہو سکتا۔ اور انسان مثلاً جو اد و بحیل و عالم و جاہل و واحد و کثیر ہی اگر ایک معین شخص ہوتا تو ایک ہی آن میں ان صفات متضادہ سے کیونکر موصوف ہو سکتا۔ پس ثابت ہوا کہ کلی طبعی زائدہ سے مجرد ہو کر خارج میں موجود نہیں ہو سکتا۔ در صورت ثانیہ اگر خارج میں امور زائدہ کے ساتھ موجود ہو تو دونوں ایک ہی وجود سے موجود ہوں گے یا نہیں در صورت اولیٰ عرض واضح تشخص کا (وجود ہے) دو محل سے قائم ہونا لازم آئے گا۔ اور یہ محال ہے۔ اور در صورت ثانیہ لازم ہوگا کہ شخص کلی طبعی اور امر زائدہ سے جو تشخص ہے) مرکب ہو اور کلی طبعی جزو شخص ہو اور کل و جزو ہونے کی وجہ سے کلی طبعی کا حل شخص پر ناممکن ہو حالانکہ وہ شخص کلی طبعی کا فرد ہے جیسے کلی مذکور کا محمول

بالمواطات ہونا لازم ہے۔ پس ثنابت ہو کہ کلی طبعی کا وجود فی الخارج نامکن ہے
 قبل اس سے کہ کلی طبعی کے وجود فی الخارج پر اذتہ ثبوت بیان کیے جاویں
 اونکی وضاحت کے لیے چند امر کا ذکر ضروری ہے۔

(امراول)

جو لوگ اس بات کے قائل ہیں کہ کلی طبعی (مثل انسان وغیرہ) موجود فی الاعیان
 ہے (جیسے شیخ بوعلی اور دوسرے محققین) اون کے تین فریق ہیں ایک
 فریق کا یہ خیال ہے کہ تشخص ماہیات ایک ایسا امر ہے جو اون ماہیات سے
 منضم اور خود بذاتہ متعین ہے۔ اور اسے کسی اور تعین کی ضرورت نہیں۔
 پس کلی طبعی کو اس قسم کے تعینات کیشرہ لاحق ہو سکتے ہیں۔ اور ایک فریق کا
 یہ خیال ہے کہ ماہیت اور تشخص جنس و فصل کی طرح دونوں متحد الذات ہیں
 پس جیسے حیوان و ناطق مرتبہ ذات انسان میں ایک ہی ذات ہیں ویسا ہی انسان
 و تشخص مرتبہ ذات زید میں ایسی ذات ہیں اور یہ کہ عقل ذات انسان تجلی ہے اور متبا کرتی
 ہے (ایک جنس مثل مفہوم حیوان) دوسرے مثل مفہوم ناطق علی ہذا ذات زید کی بھی دو مرتبہ
 کرتی ہے ایک مفہوم انسان (جو نفع کہا جاتا ہے) اور دوسرے مفہوم تشخص اس طور پر کہ ذات زید کو
 عقل کبھی مفہوم خیال کرتی ہے اور دوسرے انسان سمجھتی اور کسی باخص و عینہ اس طرح ہی خیال کرتی ہے

کہ وہ ہذا کا مشارطہ الیہ ہے۔ پھر اس سے مفہوم تشخص انتزاع کرتی ہے۔
 اور اسی لیے تشخصات کو ہذیات کہا جاتا ہے۔ پس فرق درمیان نوع و تشخص
 کے جنس و فصل کی طرح اعتباری ہوگا۔ اور فریق متحققین کی یہہ راہی ہے
 کہ تشخص و تعین ماہیات اشیا سے مباحث ہے اور موجود فی الخارج نہیں
 بلکہ مثل وجود ایک عقلی اعتبار ہے اور دونوں (یعنی وجود و تشخص) مصدری
 و انتزاعی معنی اور اعتبار عقل پر موقوف ہیں اور درحقیقت او عیب و ظروف میں
 ماہیات اشیا کا متعین کرنے والا جاعل ہے اور مختلف جموں کے تعلق سے
 ہر ایک ماہیت کے مراتب کثیرہ اس طرح سے متعین ہوتے ہیں کہ ہر ایک مرتبہ
 بلحاظ اثر دوسرے سے مباحث ہوتا ہے اور یہی مراتب اس ماہیت کے افراد
 و اشخاص کہلاتے ہیں۔ مثلاً زید عمر و بکر خالد ولید وغیرہ جو اشخاص و افراد انسان
 ہیں مختلف جموں کے تعلق کی وجہ سے انسان ہی کے مراتب ہیں اور ہر ایک
 اپنے خواص و آثار کے اعتبار سے دوسرے سے مباحث ہے۔ اور وہی
 ماہیت انسان ہر ایک مرتبہ کے لحاظ سے متعین اور نفس ذات کے لحاظ سے
 مبہم اور سب مراتب میں مشترک ہے۔



(امر دویم)

وہ مرکب جسکی ترکیب کسی کی صنعت و اعتبار پر موقوف نہ ہو مرکب طبعی بولا جاتا ہے اور مرکب طبعی کے اجزاء دو قسم ہیں۔ ایک وہ جن پر کل اور وہ کل پر اور باہم ایک دوسرے پر محمول بالمواطات ہوں (جیسے حیوان و ناطق انسان کی نسبت) کہ حیوان کو ناطق و انسان اور ناطق کو انسان و حیوان کہا جاسکتا ہے اور اس قسم کے اجزاء کو ذہنی و عقلی کہتے ہیں۔ دوسرے وہ کہ نہ جن پر کل اور نہ وہ کل پر اور نہ باہم ایک دوسرے پر محمول بالمواطات ہوں (جیسے ہسولی و صورت بہ نسبت جسم طبعی کے) اور اس قسم کے اجزاء اجزای خارجی کہلاتے ہیں۔

(امر سویم)

کسی شے کی ترکیب طبعی جزو خارجی و ذہنی سے مل کر غیر ممکن ہے کیونکہ کسی ایک جزو کے ذہنی یا خارجی ہونے کو لازم ہے کہ دوسرا جزو بھی ذہنی یا خارجی ہوتا کہ اجزای ذہنیہ ہونے کی صورت میں حمل بالمواطات صحیح ہو ورنہ جزو ذہنی جزو ذہنی نہ رہے گا۔ اور اجزای خارجیہ ہونے کی حالت میں حمل بالمواطات ناممکن ہو ورنہ جزو خارجی جزو خارجی نہ رہے گا۔ پس ترکیب طبعی یا تو صرف اجزای خارجیہ ہی سے ہوگی یا صرف اجزای ذہنیہ سے۔“

(اولیٰ مشیت)

زید موجود میں چار امور ہیں۔ ماہیت زید وجود زید شخص زید انصاف ماہیت بالوجود اور بیان ہو چکا ہے کہ وجود صرف معنی مصدری انتراعی ہے (جو اعتبار عقل پر موقوف ہے) اور علیٰ ہذا القیاس شخص بھی اس لیے کہ اگر شخص خارج میں موجود ہو تو زید کا شخص مثلاً زید کا جزو خارجی ہو گا یا جزو ذہنی یا عین حقیقت یا مابتن یا منضم یا متزع ہو در صورت اول ماہیت زید (جیسے انسان) جزو خارجی ہوگی کیونکہ مرکب طبعی کے بعض اجزاء کا خارجی اور بعض کا ذہنی ہونا غیر متصور ہے پس ماہیت زید کا عمل مثل شخص زید پر ناممکن ہوگا حالانکہ وہ ماہیت اپنے اشخاص کی نسبت (جیسے زید و عمرو و بکر وغیرہ) نوع سے جسکا عمل اون پر واجب ہے۔ اور در صورت ثانی شخص زید مرتبہ ذات میں مثل ماہیت انسان ذات زید کا عین ہوگا۔ پس ضروری اوس پر مثل انسان بکل ذاتی محمول ہوگا کیونکہ ہر ایک زید کا ذہنی جزو ہی اور ذہنی اجزاء باہم متحد الذات ہوتے ہیں پس ہر شخص انسان کا شخص انسان سے متحد الذات ہوگا اور اسی طرح انسان بھی ہر شخص کے شخص سے متحد الذات ہوگا۔ جس سے لازم آتا ہے کہ جملہ اشخاص انسانی شخص اور ذات اور وجود کے لحاظ سے متحد ہوں اور کوئی ایک

دوسرے سے ممتاز نہواور یہ بہد اہتاً محال ہے۔“

در صورت ثالث بھی تشخص ہر فرد انسان کا مثلاً عین شخص ہوگا۔
(جو عین انسان ہے) کیونکہ انسان ہر شخص کی پوری حقیقت ہے جس سے
لازم آتا ہے کہ جملہ اشخاص باہم عین اور ایک دوسرے سے غیر ممتاز ہوں
اور یہ بھی ضرورۃً محال ہے۔“

اور در صورت رابع لازم آئے گا کہ ایک مبائن کا مشتق دوسرے
مبائن پر محمول ہو کیونکہ تشخص کا مشتق (یعنی تشخص) زید پر محمول ہوتا ہے،
اگر تشخص زید سے مبائن ہوتا تو تشخص و شخص (جو تشخص سے ماخوذ ہیں)
زید پر کیونکہ محمول ہو سکتے۔

در صورت خامس و سادس ظاہر ہے کہ انضمام و انتزاع ایک شی کا
دوسری شی سے جب تک کہ وہ دوسری شی انضمام و انتزاع سے پہلے موجود
نہو عقل کیونکہ تجویز کر سکتی ہے پھر وجود و تعین سابق اس وجود منضم و متزاع کا
عین ہوگا یا غیر۔ در صورت اول دور اور در صورت ثانی تسلسل متحمل لازم آئیگا
پس ثابت ہوا کہ تشخص بھی مثل وجود ایک عقلی اعتبار ہے جس کا خارج میں
وجود نہیں اور اتصاف بالوجود (جو ماہیت و وجود کی باہمی نسبت ہے) مثل وجود

و تشخص وہ بھی ایک اعتبار عقلی ہے جس کا خارج میں وجود نہیں پس خارج میں
سوا ہی ماہیات کے (جیسے انسان و فرس و غنم و نار و مار و دہوا وغیرہ) کوئی دوسرا
امر موجود نہیں اور انہیں طبائع مرسلہ کو کلی طبعی کہتے ہیں ۴

دلیل دوم

اگر مطلق ماہیت (جیسے انسان و فرس و غنم و مار و نار وغیرہ) فی الخارج موجود
نہوں بلکہ صرف تعینات و تشخصات خاصہ ہی خارج میں موجود ہوں تو ضروری
تشنخص و تعین عین اشخاص ہوگا (جو خارج میں موجود ہیں) پس وہ اشخاص
خارج میں بذاتہ متفرد و موجود بھی ہوں گے اور بذاتہ ایک دوسرے سے
ممتاز بھی ہوں گے۔ کیونکہ جب تک کوئی شئی موجود و متقوم نہوے لے اپنے اعیان
سے ممتاز نہیں ہو سکتی۔ اور جوشی بذاتہ موجود و متقوم اور ممتاز ہو وہ واجب
بالذات ہے۔ پس لازم آئے گا کہ وہ اشخاص بھی واجب بالذات ہوں
جس سے ممکن کا واجب بالذات ہونا لازم آتا ہے جو صریح محال ہے اور تشخص کا
جز و تشخص یا منفہم یا متشرع یا مابتن ہونا اوپر باطل ہو چکا ہے۔ پس ثابت ہوا
کہ بجز ماہیات اشکیار کوئی دوسرا امر موجود فی الاعمیان نہیں ہے اور یہی ماہیات
باختلاف تعلق جمول ہر ارب مختلفہ (جنہیں اشخاص ماہیت کہا جاتا ہے) مختلف

و مشکتر ہوتے ہیں پس ہر ماہیت اپنے اشخاص کی عین ہوگی اور ہر ایک مرتبہ (جو شخص ہے) دوسرے مرتبہ سے بذاتہ ممتاز ہوگا۔ ہذا ہوا المطلوب ۱۱

(دلیل سویم)

اوایل فن طبعی میں ثابت ہو چکا ہے کہ جسم مفرد فی ذاتہ متصل ہے اور اجزای لای تجزی سے مرکب نہیں پس جسم متصل کو جب منفصل کر دیا جائے تو دو اجسام متصل اسی جسم سے پیدا ہوں گے۔ جو ہوم متشابہ اور مقسم سے مشابہ ہوں گے۔ کیونکہ متصل واحد کی تحلیل ایسے امور کی طرف جو مختلف فی الماہیت ہوں۔

نہیں ہو سکتی ورنہ فی ذاتہ متصل نہوگا۔ پس صنہ وہی یہ دونوں متصل (جو بعد انفصال کا حادث ہوئے ہیں) اور وہ متصل یعنی مقسم کسی ایک ایسے امر میں جو تینوں کی ذات میں موجود ہے شریک ہوں گے۔ اور وہی امر مشترک ان کی تمام ماہیت اور موجود فی الخارج ہوگا۔ اور یہی امر مشترک کلی طبعی ہے۔ چونکہ شخص کا منضم و منترع و مبائن ہونا پہلے باطل ہو چکا ہے تو صنہ وہی وہ (شخص) ایک عقلی اعتبار ہوگا۔ اور موجود فی الخارج صرف ماہیت ہی ہوگی ۱۱

(محاکمہ)

یہاں تک صرف اادلہ فریقین کا بیان تھا ۱۱ اب اس بارے میں قول فصیل

لکھا جاتا ہے۔

کلی طبی کا وجود فی الخارج ایسا جلی امر ہے جس میں کسی کو بھی تردد نہیں
 ہو سکتا۔ کیونکہ اگر ایک ان پڑھ سے بھی دریافت کیا جائے کہ تو کیا کما تاہی
 اور کیا پیتا ہے، اور کیا اوڑھتا ہے، اور کیا دیکھتا ہے۔ تو وہ یہی جواب دیگا
 کمانا کھانا ہون، پانی پیتا ہوں، کپڑا پہنتا ہوں، انسان، قرس، عخم، مار، نا
 کون، شکل، روشنی وغیرہ کو دیکھتا ہوں۔ اگر یہ امور بذاتہ خارج میں موجود
 نہوتے تو کس شی کی نسبت ان آثار خارجہ کی ترتیب بیان کیا جاتا ہے۔ اور ظاہر ہے
 کہ یہ امور سوای طبائع مرسلہ کے کوئی دوسری چیز نہیں ہیں کیونکہ اوپر بیان
 ہو چکا ہے کہ اسمای اجناس عند الاطلاق طبائع مرسلہ ہی متبادر ہوتے ہیں اور
 انہیں طبائع کو کلی طبی کہا جاتا ہے

اگر ایک بچہ سے جسے انتزاع کی استعداد بھی حاصل نہ ہو دریافت کیا جائے
 کہ تجھ کو کیا محسوس ہوتا ہے تو وہ بلا تردد کہہ گیا کہ روشنی، الوان، اشکال، انسان، حجر
 و شجر و مدر وغیرہ۔ اگر یہ امور بذاتہ خارج میں موجود نہیں ہیں تو وہ کونسی چیز
 ہیں جو اسے محسوس ہوتی ہیں۔ پس یہ موجودہ اشیاء (جیسے صنوبر، لون و
 شکل، سیاہی، پسیدی، حجر و شجر و مدر و مار و نار و ہوا و ارض و فلک و انجم وغیرہ)

جو محسوس غیر متضرع ہیں بجز طبائعِ مرسلہ کہ کوئی دوسری چیز نہیں اور انہیں
طبائع کو کلی طبعی کہا جاتا ہے۔ ہاں بعض طبائع بالواسطہ محسوس ہوتی ہیں
جیسے لون وغیرہ اور بعض بلا واسطہ جیسے ضرور وغیرہ۔

علاوہ برینِ جعل بسیط کی بحث میں ثابت ہو چکا ہے کہ وجود و تشخص ایک
اعتبارِ عقلی ہے جس کا خارج میں وجود نہیں پس اگر طبائعِ مرسلہ بھی (جیسے
ماہیات مذکورہ) موجود فی الخارج نہوں تو کونسی شی بالذات جعل کا اثر بنے گی
کیونکہ انصاف بالوجود بھی وجود کی طرح ایک اعتبارِ عقلی ہے پس بغیر کلی طبعی کے
بالذات معمولِ جعل و موجود فی الاعیان والاذہان اور کیاشی ہو سکتی ہے۔“
اور نیز اگر گیہوں چانول آگ پانی وغیرہ موجود نہیں ہیں بلکہ محض اشراعی
اشیاء ہیں (جیسے منکرین کا خیال ہے) تو کیونکر انکی خرید و فروخت کیا جاسکتی
ہے۔ کیا کوئی فوقیت و تختیت کی خرید و فروخت کر سکتا ہے۔ یا جس طرح
اشیاء مذکورہ سے اپنی ضرورتوں کو رفع کرتا ہے فوقیت و تختیت سے بھی
اوسی طرح رفع کر سکتا ہے۔ ہرگز نہیں۔“

کیا یہ خیال کیا جاسکتا ہے کہ زیور برتن آلاتِ حرب و کشت وغیرہ ایک
اعتباری چاندی سونے پیتل تانبے لوہے لکڑی وغیرہ سے بنائے جاسکتے ہیں

اگر بنائے جا سکیں تو فوقیت اور تختیت اور دوسرے انتزاعیات سے
کیون کوئی چیز نہیں بنائی جاتی۔ پس یہ خارجی آثار جن سے یہ خارجی ضرورتیں
رفع ہوتی ہیں اعتباریات و انتزاعیات پر ہرگز مترتب نہیں ہو سکتی اور نہ ہکا
کوئی خیال کر سکتا ہے۔

کیا کوئی یہ گمان کر سکتا ہے کہ تلوار بندوق توپ باروت کچ تیزہ بذاستا
خارج میں موجود نہیں ہیں بلکہ اعتباری اشیاء ہیں اگر اعتباری اشیاء ہیں
تو کیوں اوس شخص پر قصاص لازم کیا جاتا ہے جو کسی کو بلا سبب قتل کرے
کیونکہ اعتباری شی کا اثر بھی اعتباری ہوگا۔ اوس کا معاوضہ کوئی خارجی اثر
کیونکر ہو سکتا ہے۔ اگر کہا جائے کہ ان اشیاء کے افراد موجود ہیں اور یہ
ضرورتیں انہیں افراد سے مرتفع ہوتی ہیں تو کہا جائے گا کہ اس صورت میں کسی
بھی یہ استفسار صحیح نہ ہوگا کہ تو نے کھانا کھایا ہے یا پانی پیسا ہے اور اوس کو
بھی یہی جواب دینا مناسب نہ ہوگا کہ میں نے کھانا کھایا ہے یا پانی پیسا ہے بلکہ
اس طور سے استفسار صحیح ہوگا کہ آیا تو نے یہ کھانا کھایا ہے یا یہ پانی پیسا ہے
اور جواب بھی اس طور سے ادا کرنا مناسب ہوگا کہ میں نے یہ کھانا کھایا ہے
یا یہ پانی پیسا ہے۔ کیونکہ اس تقدیر پر یہ سوال و جواب محض کمانا پینے کے

اشخاص ہی سے ہیں حالانکہ اس قسم کے سوال و جواب کرنے والے کو یہ وقت سمجھا جاتا ہے۔ پس ثابت ہوا کہ یہ حالات و آثار نفس طبع مرسلہ ہی پر مترتب ہوتے ہیں اور یہ سوالات و جوابات اونہین کے وجود خارجی کے آثار و حالات ہیں پس کسی کو کیونکر کلی طبعی کے وجود فی الخارج میں تردد ہو سکتا ہے۔ کیا نہین کہا جاتا ہے کہ مجھے سردی گرمی بھوک پیاس لگتی ہے اگر گرمی سردی بھوک پیاس (جو طبع مرسلہ ہیں) موجود فی الخارج نہین ہیں تو کس شئی کی نسبت کہا جاتا ہے کہ سردی یا گرمی بھوک یا پیاس مجھے لگی ہے۔ اور اگر سردی گرمی بھوک یا پیاس کلی طبعی نہین ہیں تو پھر وہ کیا چیزیں ہیں جنکی تعبیر اسماً اجناس کے ساتھ کی جاتی ہے۔ اگر یہ آثار اور حالات اشخاص ہی کے ہوتے اور خارج میں صرف وجود افراد کا ہی ہوتا تو ضرور اعلام ہی سے تعبیر کی جاتی اور اسماً اجناس سے ایک ایک شخص کی تعبیر صحیح نہوتی۔ پس سردی و گرمی وغیرہ بذاتہ خارج میں موجود اور عین اشخاص ہیں اور جو آثار خارج میں اشخاص کے لیے تجویز کیے جاتے ہیں وہ خاص انہین طبع مرسلہ کے آثار ہیں کسی اور درجہ کے کیا کوئی یہ تصور کر سکتا ہے کہ گھوڑا ہاتھی بیل گاڑی وغیرہ کے سمیات خارج میں موجود نہوسنے پر بھی اون پر سواری کی جاتی ہے۔ حاشا ہرگز یہ خیال

نہیں کیا جاسکتا ورنہ لازم آئے گا کہ سواری کی نسبت ایسی شی کی طرف کیجا جس کا خارج میں اصلا وجود نہیں ہے۔

اگر کہا جائے کہ انسان روم میں ہے اور کابل میں اور بخارا میں اور ہند میں اور دکن میں اور چین میں اور شرق میں اور غرب میں اور جنوب میں اور شمال میں تو کیا یہ خیال کیا جاسکتا ہے کہ مسمی انسان کا ان متعدد مکانوں میں موجود نہیں ہے اور صرف ایک معدوم شی پر یہ حکم کیا گیا ہے اگر ایسا ہو تو لازم آئے گا کہ یہ حکم کاذب ہو حالانکہ کوئی جاہل سے جاہل ہی اس کے تصدیق میں شک نہیں کر سکتا پس اگر مسمی انسان کا ان متعدد مکانوں میں موجود نہیں ہے تو اکتہ مذکورہ کی سکونت و عمران کی نسبت کس چیز کی طرف کیجاتی ہے۔ اگر انسان ایک اعتباری شی ہے تو اس کے ساتھ ہاں مختلفہ کی سکونت و آبادی کیونکر ہو سکتی ہے اور باہم جنگ و جدال کیونکر متصور ہو سکتا ہے۔ ہاں انسان کے لیے بوجودات متعددہ موجود اور بکثرت غیر محدود یا محدود متکثر ہونا ضرور ہے تاکہ اوس کے ہر نحو وجود پر ایک نیا اثر مرتب ہو پس وجود کلی طبعی خارج میں اس قدر جلی ہے کہ اوسکی تصدیق کسی کیسکو بھی متفرق نہیں آیا ان نظائر و شواہد و براہین قاطعہ و ساطعہ کے بعد بھی کلی طبعی کے وجود

فی الخارج کا انکار کر سکتے ہیں اگر کر سکتے ہیں تو ان نظائر کا کیا جواب دین گے اور کونسی دلیل بجز اون دلائل کے جن کا سابقہ ذکر آچکا ہے اور جن سے ثابت ہوتا ہے کہ وجود کلی طبعی خارج میں ایک ہی شخص میں منحصر ہو چنانچہ اولہ منکرین سے ظاہر ہے) پیش کرینگے۔ جب خارج میں وجود شی کی دو صورتیں ہیں ایک یہ کہ بصدقت وحدت موجود ہو اور ایک یہ کہ بصدقت کثرت موجود ہو اور کلی طبعی خارج میں کثیر ہو کر بھی موجود ہے اور واحد ہو کر بھی تو یہ وجود کلی طبعی میں منکرین کیونکر تردد کر سکتے ہیں۔

علاوہ برین بموجب قول منکرین اگر موجود فی الخارج صرف ہویات و ہذیات بسیطہ ہوں (جنہیں تشخصات و وجودات خاصہ کہا جاتا ہے) اور طبائع مسلمہ صرف انتزاعیات اور عقلی اعتبارات ہوں تو صورت ہی ذاتی و عرضی میں باہم امتیاز اس طرح سے ہو گا کہ کلی ذاتی وہ ہے جو نفس ہویت و ہذیت سے بے لحاظ کسی دوسرے امر کے منتشر ہو۔ پس مفہوم انسان بلا لحاظ کسی دوسری شی کے نفس زید و عمرو و بکر و خالد سے منتشر ہو گا۔ پس ضرور ہے کہ منتشر انتزاع اس کا ایک ایک ہذیت میں فی الخارج موجود ہو ورنہ انتزاع مفہوم انسان ایناب لاغوال کی طرح محض انتزاعی امر ہو گا حالانکہ کوئی عقل سلیم

اسے تسلیم نہیں کر سکتی پس منشاء مذکور جملہ ہذیات میں مفہوم انسان کی طرح
 مشترک اور موجود فی الخارج ہو گا ورنہ لازم آئے گا کہ مثل انسان وہ بھی
 انتزاعی ہو۔ پس اس صورت میں یا تسلسل لازم آئے گا یا کسی منشاء موجود
 فی الخارج پر انتہا ہوگی پس وہی منشاء (جو جملہ ہذیات میں مشترک اور موجود
 فی الخارج ہے) طبیعت مرسلہ اور کالی طبعی ہے کیونکہ جملہ ہذیات میں مفہوم
 انسان کے مشترک ہونے سے لازم آتا ہے کہ اس کا منشاء بھی تمام
 ہذیات میں مشترک اور موجود فی الخارج ہو کیونکہ اگر خارج میں صرف ہذیات
 بسیطہ ہی ہوں تو کیا عقل تجویز کر سکتی ہے کہ بسیطہ محض سے دو مفہوم
 متباہن مثل مفہوم انسان و مفہوم تشخص نبتہ ہوں ہرگز نہیں پس ہر ایک
 ہویت بسیطہ میں (جیسے زید و عمرو وغیرہ) دو منشاء انتزاعی۔ ایک منشاء
 مفہوم انسان دوسرا منشاء مفہوم تشخص بغیر لحاظ کسی دوسرے امر کے
 ضروری خارج میں موجود ہوں گے۔ پس انتزاعی طبع مرسلہ کے قائل
 ہو کر بساطت ہذیات کو تسلیم کرنا اعتراف بالمتنافیٰ ہے۔“

(بیان تشکیک بہ طرز اجمال)

طبیعت مرسلہ (جیسے انسان و فرس و مار و ہوا و نار و شجر و حجر و مدد وغیرہ)

نفس ذات میں مبہم ہے اور قابل اس کے ہے کہ بہ مجبول کثیرہ مجبول
ہو اگرچہ کسی مانع خارجی کی وجہ سے مجبول ہی نہویا ایک ہی مرتبہ مجبول ہو
یا بکثرت محدود یا غیر محدود مجبول ہو لیکن اسکی ذات میں مجبولیت کی قابلیت
ابہام کی وجہ سے ہمیشہ رہے گی پس ایک ایک جعل سے ایک ایک مرتبہ اسکا
خارج میں بنتیں ہوگا جو آثار کے اعتبار سے دوسرے مرتبہ سے قطعاً
مباہن رہے گا۔ یہی تباہنۃ الآثار مراتب طبیعت مرسلہ کے اطوار و اشخاص
ہیں پس حقیقت میں طبیعت مرسلہ کو شخص شخص بنانے والا جاعل طبیعت ہی
ہے اور مراتب مذکورہ عین طبیعت ہیں اور طبیعت عین مراتب فرق صرف
ابہام و تعین کا ہے کہ وہی طبیعت مرتبہ تعین میں شخص زید ہے اور مرتبہ
ابہام میں طبیعت مرسلہ اور کلی طبعی ہے۔

کیا کوئی خیال کر سکتا ہے کہ گیہون اور چاول کا دانہ بعینہ گیہون اور
چاول نہیں ہے اور زید بعینہ انسان نہیں ہے ہرگز یہ خیال نہیں کیا جاسکتا
ورنہ لازم آئے گا کہ سلب ذاتی کا ذات سے صحیح ہو کیونکہ طبائع مرسلہ جب
غیر اشخاص ہیں اور اشخاص محض بسیط ہیں اور طبیعت مرسلہ محض ایک اعتباراً
شی ہے تو صنف ہی اشخاص مباہن کلیات اور کلیات مباہن اشخاص ہونگے

مثلاً انسان اگر زید سے مباح ہو اور زید انسان سے تو لازم آئے گا کہ انسان کا سلب زید اور زید کا انسان سے صحیح ہو (یعنی زید کی موجودگی کی حالت میں یہ کہنا جائز ہو گا کہ زید انسان نہیں اور انسان زید نہیں ہے) کیونکہ ایک مباح دوسرے مباح سے مسلوب ہوتا ہے۔

کیا عقل سلیم اس سلب کا صدق زید کی موجودگی کی حالت میں تجویز کر سکتی ہے؟

اور کیا کوئی خیال کر سکتا ہے کہ اس حالت میں یہ سلب صادق ہے ہرگز نہیں۔

پس ثابت ہوا کہ جو انسان ہے وہی زید ہے اور جو زید ہے وہی انسان ہے اور دونوں میں ایہام و تعین کے لحاظ سے اعتبار فرقی ہے اور ظرف خارج میں ایک ہی شئی موجود ہے جس کے لیے ایک مرتبہ ایہام اور دوسرا مرتبہ تعین ہے کہ ایک مرتبہ کے لحاظ سے طبیعت مرسلہ و کلی طبعی ہے اور دوسرے مرتبہ کے لحاظ سے شخص ہے۔ پس شخص اور کلی طبعی متحد بالذات اور مختلف بالاعتبار ہیں۔

جب ثابت ہوا کہ مراتب طبیعت (جنہیں اشخاص طبیعت کہا جاتا ہے)

آثار کے اعتبار سے متفاوت اور متباہن ہیں اور نفس ذات کی لحاظ سے
 میں طبیعت میں پس ہو سکتا ہے کہ ایک مرتبہ دوسرے مرتبہ کی نسبت
 قوی یا ضعیف یا زائد یا ناقص یا اشد یا اضعف ہو اور بہ تعلق جعل مخلقہ
 نفس طبیعت ہی اس تفاوت سے متفاوت ہو پس اس قسم کے تفاوت سے
 کیونکر انکار ہو سکتا ہے اور عقل تشکیک فی الماہیت میں کہ طرح تشکیک
 کر سکتی ہے۔

بیان تشکیک بطرز تفصیل

اطہار حق سے پیشتر چند تمہیدی امور کا بیان کرنا جن پر وضاحت اولہ
 منحصر ہے اور محل نزاع اور اولہ فریقین کا تبادیلنا ضروری امر ہے۔“

تمہیدی امور

امراول

اوپر بیان ہو چکا ہے کہ کلی وہ مفہوم ہے جس کا نفس تصور کثیر پر صادق
 ہونے سے مانع نہ ہو۔ اور وہ کثیر اوس مفہوم کو افراد کہلاتے ہیں۔

امر دویم

افراد پر صدق کلی دو طرح سے ہوتا ہے۔ ایک بوساطت ذہنی و لہ و علی وغیرہ جیسے زید ذکات و فیه الکتاب و علی لسطح اور اس کو حل بالاشیاء کہا جاتا ہے۔ اور دوسرا بلا و ساطت جیسے زید کاتب و انسان و حیوان و ماش۔ اور اس کو حل بالمواطاة کہتے ہیں۔“

(امر سویم)

کسی مفہوم کے کلی ہونے میں حل بالمواطاة معتبر ہے پس کاتب کو زید کی نسبت کلی نہیں کہا جائے گا بلکہ کاتب کو۔ کیونکہ زید پر حل کاتب بلا و ساطت نہیں ہو سکتا۔ بخلاف کاتب کے کہ کاتب کا حل اس کے افراد پر بلا و ساطت ہو سکتا ہے جن اشیا پر صدق کسی مفہوم کا بالمواطاة ہو وہی اسکی افراد کہلاتے ہیں

(امر چہارم)

افراد پر حل کلی کسی طرح سے متفاوت ہوتا ہے۔ ایک یہ کہ بعض افراد کی نسبت ذاتی اور بعض کی نسبت عرضی ہو۔ جیسے صدق جوہر کا صورت جسمیہ اور صورت نوعیہ پر عرضی ہے اور اون ماہیات پر جن کے لیے جوہر جس سے ذاتی ہے۔

دوسرا یہ کہ صدق کلی بعض پر باقتضای ذات ہو اور بعض پر باقتضای غیر
جیسے صدق موجود کا واجب و ممکن پر کہ واجب پر باقتضای ذات ہے اور
مکن پر باقتضای غیر۔

تیسرا یہ کہ بعض افراد پر صدق کلی اپنے ہی صدق کی دوسرے فرد پر
ملتا ہو۔ جیسے صدق وجود واجب و ممکن پر۔

چوتھا یہ کہ صدق کلی بعض افراد پر اشد ہو اور بعض پر اضعف جیسے
صدق اسود ثوب شدید السواد اور ضعیف السواد پر۔

پانچواں یہ کہ بعض افراد پر صدق کلی زائد ہو اور بعض پر ناقص جیسے
صدق مقدار جسم صغیر اور جسم کبیر پر، اخیر کی چار قسم کو بالاتفاق تشکیک
کتے ہیں اور بعض کا خیال ہے کہ قسم اول بھی تشکیک ہے۔
تفاوت صدق کلی کی اور صورتیں بھی ہیں جنکو بالاتفاق تشکیک نہیں
کما جاتا ہے۔

ایک یہ کہ ایک کلی دوسرے کلی کی نسبت عام یا خاص منوجہ ہو۔ جیسے
حیوان و امیض۔

دوسرے یہ کہ ایک کلی دوسرے کلی کی نسبت عام یا خاص مطلق ہو

جیسے حیوان و انسان۔

تیسرے یہ کہ ایک کلی دوسرے کلی کی نسبت مبالغہ ہو (جیسے

انسان و فرس)۔

چوتھے یہ کہ ایک کلی دوسرے کلی کی نسبت نقیض صریح یا نقیض

صریح سے خاص یا نقیض صریح سے عام یا نقیض صریح سے مساوی ہو جیسے
انسان و لآ انسان اور فرس و لآ انسان اور بیض و لآ انسان اور کاتب و لآ انسان

(امرِ پنجم)

تفاوت کی وہ چار قسم جن کو بالاتفاق تشکیک کہا جاتا ہے ان میں سے
پہلی قسم کو اولیت اور دوسری کو اولیت اور تیسری کو شدت اور چوتھی کو
زیادت کہتے ہیں۔ تعریف اولیت و اولیت اوپر بیان ہو چکی ہے لیکن شدت
و زیادت محتاج تعریف ہیں۔

تعریف زیادت و شدت

کلی کی ایک فرد دوسرے فرد کی نسبت ایسی ہو کہ عقل یا ادوی وہم پہلی فرد کی
دوسرے فرد کی امثال یا دوسرے فرد سے پہلے فرد کی امثال انشاء کر سکے
پس وہ امثال اگر حسین ایک دوسری سے ممتاز ہوں تو اس کو زیادت کہتے ہیں ورنہ شدت

(امر ششم)

حکما کا باہمی اختلاف تشکیک میں بیان کرنے سے پہلے حکیم کی تعریف اور حکما کے فریق بتلادینا ضرور ہے۔

(تعریف حکیم)

حکیم وہ ہے جو بقدر طاقت بشری حقایق اشیاء اور اون کی حالات واقف ہو۔ فریق حکما کا بیان پہلے اچکا ہے کہ جس کو سب علم و اتباع نبی وقت نور اشراق سے حاصل ہو تو وہ اشراقی ہے اور جس کو سب علم نور اشراق سے باتباع نبی وقت حاصل ہو تو وہ صوفی صافی ہے اور جس کو سب علم نظر و فکر و استدلال سے بے اتباع نبی وقت حاصل ہو تو وہ مشائی ہے اور جس کو سب علم نظر و فکر و استدلال سے باتباع نبی وقت حاصل ہو تو وہ متکلم ہے۔

(امر ہفتم)

(تعیین محل نزاع)

اشراقین کا خیال ہے کہ تشکیک کے سب اقسام ماہیات و ذاتیات میں بھی جاری ہو سکتے ہیں اور مشائین کا خیال ہے کہ ماہیات و ذاتیات

تشکیک کی کوئی قسم بھی جاری نہیں ہو سکتی بلکہ تشکیک کے جملہ اقسام صرف عرضیات ہی میں جاری ہو سکتے ہیں۔

(تفصیل اجمال)

علامہ شیرازی کا بیان ہے کہ اشیاء میں اختلاف کئی طرح سے ہوتا ہے اول یہ کہ اشیاء ماہیت کے لحاظ سے متخالف ہوں جیسے انسان و فرس۔ دوم یہ کہ اشیاء کا صرف عوارض میں اختلاف ہو اور ماہیت میں اتحاد جیسے انسان رومی اور انسان زنگی۔ سوم یہ کہ ایک ہی ماہیت بحال و نقصان متفاوت ہو جسکی پانچ قسمیں مفصل ذکر ہو چکی ہیں۔

ان تین قسموں میں سے پہلی دو قسموں کو بالاتفاق تشکیک نہیں کہتے ہیں اور اشراقین و مشائین کا خلاف اس امر میں ہے کہ ماہیات اور ذاتیات میں بھی قسم سوم کی پانچوں قسمیں جاری ہو سکتی ہیں یا نہیں پہلی اور اشراقین کی ہے اور دوسری مشائین کی۔

(امر ہشتم)

اشراقین بحال و نقصان کے معنی یہ بیان کرتے ہیں کہ ایک ہی ماہیت بلا واسطہ غیر اپنی ذات سے ایک نحو وجود میں زائد ہو اور دوسری نحو وجود میں

ناقص جیسے ایک مقدار دوسری مقدار کی نسبت بغیر لحاظ کسی دوسرے
 امر کے نفس مقدار ہی میں زائد و ناقص ہوتی ہے مثلاً گز خط (اب) ۲ گز
 خط (وج) سے نفس مقدار خطی ہی میں زائد ہے اور علی ہذا اخطائانی خط اول
 کی نسبت نفس مقدار خطی ہی میں ناقص ہے۔ اسی طرح (۱) گز سطح مربع
 (۲) گز سطح مربع کی نسبت نفس مقدار سطحی ہی میں زائد ہے اور ثانی اول کی نسبت
 نفس مقدار سطحی ہی میں ناقص ہے۔ اور علی ہذا القیاس (۱۰۰) گز مقدار
 جسمی (۵) گز مقدار جسمی کی نسبت اور (۵) گز (۱۰۰) گز کی نسبت نفس مقدار
 جسمی ہی میں بغیر لحاظ کسی دوسرے امر کے زائد و ناقص ہے۔ پس نفس
 مقدار ایک نحو وجود کے اعتبار سے دوسرے نحو وجود کی نسبت بدن لحاظ
 کسی دوسرے امر کے اپنی ہی ذات سے زائد و ناقص ہے یعنی کوئی دوسرا
 امر وصف زیادہ و نقصان میں واسطہ فی العروض نہیں ہے۔
 الاضاف بالواسطہ کسی شی کا کسی وصف کے ساتھ تین قسم پر ہے
 (اول) واسطہ موصوف و صفت کی درمیانی نسبت کی تصدیق کا ذریعہ ہو
 جیسے متغیر کہ حدوث و عالم کی درمیانی نسبت کی تصدیق کا ذریعہ ہے اسی واسطہ
 فی الاثبات کہا جاتا ہے۔

(دوم) واسطہ ہی صفت کے ساتھ موصوف ہو اور اتصاف کی نسبت ذی الواسطہ کی طرف مجازاً لگجائے جیسے حرکت جالس سفینہ کہ حقیقت متحرک تو سفینہ ہے لیکن جالس کی طرف مجازاً حرکت کی نسبت کیجاتی ہے اور اس کو واسطہ فی العروض کہتے ہیں۔

(سوم) واسطہ اور ذی الواسطہ دونوں صفت کیسا بالذات موصوف ہوں جیسے حرکت ید و مفتاح کہ حرکت ید حرکت مفتاح کے لیے واسطہ ہے اور دونوں بالذات حرکت سے موصوف ہیں یا صرف ذی الواسطہ ہی

صفت کے ساتھ موصوف ہو جیسے زنگریز کپڑے کو رنگ دیتا ہے اور خود رنگین بنین ہوتا۔ اس تیسری قسم کی دونوں قسموں کو واسطہ فی الثبوت کہا جاتا ہے پس اگر کسی قسم کا تفاوت نفس ماہیت میں بلا واسطہ فی العروض ہو تو نفس ماہیت ہی میں یہ تفاوت شمار کیا جائے گا۔ گو بواسطہ فی الثبوت کیونکہ نہو پس مقدار صغیر و کبیر کا ایک دوسرے سے زائد و ناقص ہونا نفس مقدار ہی میں ہوگا جیسے (۸) گز مربع مقدار (۴) گز مربع مقدار سے یا (۱۰) گز کا خط (۵) گز سے زائد ہے اور دوسرا پہلے کی نسبت ناقص۔ کیا کوئی خیال کر سکتا ہے کہ یہ تفاوت نفس مقدار میں بنین ہے بلکہ

کسی ایسے امر میں ہے جسکی طرف زیادت و نقصان کی نسبت بالذات اور مقدار کی طرف مجاز آگی جاتی ہے اگر یہ خیال کیا جاسکتا ہے تو ایک سطح کو دوسرے سطح کی نسبت یا ایک خط کو دوسرے خط کی نسبت نفس سطحیت و خطیت کے اعتبار سے کیوں زائد و ناقص کہا جاتا ہے جب دو نون سطح یا دو نون خط ناپے جاوین تو کیا نفس مقدار ہی میں بذاتہ کم و بیش یا باہم مساوی نہوں گے کیونکہ بعد مساحت کے یہی معلوم ہوگا کہ مقدار سطحی و خطی بذاتہ زیادت و نقصان متصف ہے اگرچہ اس اتصاف میں کوئی امر واسطہ فی الثبوت ہو جاوے لیکن واسطہ فی العروض نہیں ہوگا پس ثابت ہو کہ حقیقت مقدار ہی ایک نحو وجود کے اعتبار سے بذاتہ ناقص ہے اور علیٰ ہذا سواد اور بیاض بھی بذاتہ شدت و ضعف کے ساتھ متصف ہوں گے۔ مثلاً اگر ایک سواد کو دوسرے سواد کی نسبت اشد و اضعف کہا جائے تو ضرور اسی اعتبار سے کہا جائے گا کہ وہ دو نون سواد ہیں کیونکہ اگر اشتقاقی سواد مان لیا جاوے تو وہ کون سا امر ہے جو شدت و ضعف کے ساتھ بذاتہ موصوف ہو سکتا ہے پس ثابت ہوا کہ ماہیت سواد و بیاض ہی بدون کسی واسطہ فی العروض کے شدت و ضعف کے ساتھ بذاتہ متصف ہے۔

بیانِ رایِ اشراقین

تمہید مذکور سے ثابت ہوا کہ اشراقین کی رای پر موافق اور معنون کے
 جو اوہنوں نے بیان کیے ہیں جن کا کہ اوپر ذکر آچکا ہے نفسِ ماہیات میں
 تشکیک بزیادت و نقصان و شدت و ضعف متحقق ہے لیکن تشکیک
 بالاولویت کا تحقق ذات اور ذاتیات میں دشوار امر ہے کیونکہ پہلے ذکر
 ہو چکا ہے کہ اولویت کے مہمعنی ہیں کہ بعض افراد پر تو صدقِ ماہیت
 اور ذاتی اقتضا سے ہو اور بعض پر اور ذاتی اقتضا سے ہو
 جیسے ماتریدیہ کے نزدیک صدق وجود واجب پر اور ذاتی اقتضا
 سے ہے اور ممکن پر اور ذاتی اقتضا سے نہیں ہے اور ذات ذاتی
 کا صدق اور فرد کی نسبت جسکی وہ ذات و ذاتی ہے اور فرد کی ذاتی
 اقتضا سے کیونکہ متصور ہو سکتا ہے کیونکہ ذات و ذاتی کا اور شئی کر لے
 ثبوت واجب ہے اور واجب کا باقتضا مقتضی ہونا لازم کرتا ہے کہ
 واجب واجب نہ رہے اور یہ محال ہے پس ثابت ہوا کہ ذاتیات اور
 ماہیت اشیاء میں تشکیک بالاولویت ناممکن ہے۔ ہاں تشکیک بالاولویت
 (دیدن معنی کہ صدقِ ماہیت بعض افراد پر علت ہو اپنے ہی صدق کی

دوسرے بعض افراد پر مقومات ماہیت اور نفس حقیقت میں متحقق ہو سکتی ہے کیونکہ بنا برجل بسیط اگر کسی ایک ماہیت نوعی کی کوئی ایک فرد دوسری فرد کی نسبت علت یا معلول ہوگی تو ضرور ہی حقیقت و ماہیت ہی کے اعتبار سے ہوگی اس لیے کہ اس صورت میں وجود و تشخص اتصاف بالوجود کطبیح ایک عدمی امر ہے اور علت و معلولیت موجود ہی کی شان ہے جب کلی طبعی کے بحث میں ثبات کیا گیا ہے کہ موجود فی الاعیان نفس طابع مرسلہ ہی میں تو حقیقت میں نفس طبیعت مرسلہ ہی اپنے صدق کی ایک نحو وجود کے اعتبار سے علت ہوگی اور دوسری نحو وجود کے اعتبار سے معلول مثلاً جوہر عقلی نفس جوہریت کے اعتبار سے جوہرادی کی علت ہوگا اور جوہرادی نفس جوہریت ہی کے اعتبار سے جوہر عقلی کا معلول پس صدق جوہر ایک اعتبار سے علت اور ایک اعتبار سے معلول ہوا اور صدق بالاولیت بھی مراد ہے۔

صدر الشیرازی کا قول ہے کہ اشراقین کے نزدیک ذات و ذاتیات میں تشکیک کے تمام اقسام جاری ہو سکتے ہیں اور مولانا بحر العلوم کا بیان ہے کہ اولیت و زیادت و نقصان کے تحقق میں کوئی تردد نہیں لیکن اولیت بالمعنی المذكور کے تحقق میں کلام ہے کیونکہ پہلے گزر چکا ہے کہ صدق ذات

و ذاتی اوس شی کی نسبت کہ جسکی وہ ذات و ذاتی ہو واجب ہے پس باقتضا
 مقتضی کیونکہ ممکن ہو سکتا ہے ورنہ واجب کا ممکن ہونا لازم آئے گا۔ ہاں
 اولویت سے اگر کوئی دوسرے معنی مراد لیے جائیں جیسے کہ اولیٰ کے قول سے
 ظاہر ہوتا ہے کہ وجود علت و جو معلول سے اولیٰ ہے جیسے وجود واجب
 (جو علت ہے) وجود ممکن سے (جو معلول ہے) حالانکہ واجب پر صدق و جو
 ہرگز باقتضای مقتضی اون کے نزدیک نہیں ہے تو البتہ ماہیت و مقومات
 ماہیت میں بھی تشکیک بالاولویت کا تحقق ممکن ہو گا۔

پس اس صورت میں اولیت کے یہ معنی ہون گے کہ صدق کلی بعض
 افراد پر دوسرے بعض کی نسبت زیادہ تر مناسب ہو اس بنا پر صدق جو ہر
 اوس ماہیت کی نسبت جو جنس جو ہر فصل سے مرکب ہے بالاولویت متفاوت
 ہو گا جیسے کہ صدق جو ہر عقول جو ہر ہر اجرام و اجسام کی نسبت زیادہ تر مناسب
 کیا یہ خیال کیا جا سکتا ہے کہ عقل اول کی جو ہریت ایسی ہی ہے جیسو کہ
 اجسام کا تہ و فاسدہ کی جو ہریت اور اجرام علویہ کی جو ہریت ایسی ہی ہے جیسے کہ
 اسطقتات کی جو ہریت اور افلاک و نجوم کی جبریت ایسی ہی ہے جیسے کہ عناصر
 کی جبریت اور عناصر کی جبریت ایسی ہے جیسے کہ کائنات ابجو کی جبریت ہرگز نہیں

کیونکہ جب غور کیا جائے تو یہی کتنا بڑی لگا کہ صدق جو ہر عقول مجرودہ پر ادانی
 و اسافل کی نسبت اولیٰ و انبہ ہے اور صدق جبریت اجرام پر اجسام
 کی نسبت زیادہ تر مناسب ہے و قس علیٰ ہذا۔

پس ثابت ہو کہ اولویت بمعنی مذکور ذات و ذاتیات میں بلاشبہ متحقق ہے
 جب اشراقین نے خط و سطح سے زیادت و نقصان کی مثال اور سواد
 شدید و ضعیف سے شدت و ضعف کی مثال پیش کی تو مشائخ کی طرف سے
 یہ اعتراض پیش کیا گیا کہ مطلق مقدار کا صدق مقدار صغیر و کبیر پر اور علیٰ ہذا
 مطلق سواد کا صدق سواد شدید و ضعیف پر بلا تفاوت ہے لیکن دونوں کی
 باہمی نسبت کے لحاظ سے ایک کو اشد و ازید اور دوسرے کو انقص
 و اضعف کہا جاتا ہے مثلاً اگر (۱۰) گز مربع سطح یا خط کی (۲) گز مربع سطح یا
 خط کی طرف نسبت خیال کی جائے تو اس وقت ایک کو دوسرے کی نسبت
 زاید یا ناقص یا مساوی یا شدید یا ضعیف کہہ سکتے ہیں اگر اس باہمی نسبت کا
 خیال نہ کیا جائے تو کسی کو بھی ازید یا اشد یا انقص یا اضعف نہیں کہہ سکتے
 اور کلام شیخ بھی اسی کا موید ہے کیونکہ شیخ کا بیان ہے کہ تفاوت صغیر و کبیر
 متقاریر میں اور تفاوت شدت و ضعف کیفیات میں عروض اصناف و نسبت

کے بعد حاصل ہوتا ہے پس معلوم ہوا کہ ماہیت مقدار و سواد بذاتہا
بلا عرض اضافت و نسبت متصف بزیادت و نقصان و شدت و ضعف
نہیں ہو سکتی جس سے لازم آتا ہے کہ تفاوت مذکور نفس ماہیت مقدار
و سواد میں بلکہ دونوں مقدار دن اور دونوں سواد و نکی باہمی نسبت اور اضافت
میں ہو پس ثابت ہوا کہ تشکیک ایک خارجی امر میں ہے نہ ذات و ذاتی تہمین

جواب از جانب اشراقین

مولانا بجز العلوم کا بیان ہے کہ اس امر میں کسی کو شک نہیں ہے کہ مقدار
صغیر و کبیر و سواد شدید و ضعیف میں متصف بزیادت و نقصان و شدت و ضعف
نفس مقدار و سواد ہی ہے کیونکہ اگر مقدار و سواد کا انتہا فرض کیا جاوے
تو آیا کوئی خیال کر سکتا ہے کہ اضافت و نسبت تفاوت مذکور کے ساتھ
متصف ہو سکتی ہے اگرچہ اس اضافت و نسبت کو متحقق ہی مان لیا جائے
ہرگز نہیں پس ماہیت سواد و مقدار بذاتہما بتفاوت مذکور متصف ہوگی کو عرض
اضافت و نسبت ہی کے واسطے کیوں نہوں لکن اضافت و نسبت اگر
واسطہ بھی ہے تو واسطہ فی الثبوت ہے نہ واسطہ فی الوجود و نہ اضافت
و نسبت ہی بذاتہما صغیر و کبیر و شدت و ضعف کے ساتھ متصف ہوگی کیونکہ

کیونکہ واسطہ فی العروض میں صرف واسطہ ہی صفت کے ساتھ موصوف
 ہو کرتا ہے اور ظاہر ہے کہ صغرو کبر کے ساتھ کم و مقدار ہی بالذات
 متصف ہے پس لازم آئے گا کہ اضافت و نسبت (جو مقولہ اضافت
 میں) مقولہ کم و مقدار ہی ہوں اور اندراج ایک مقولہ کا دوسرے مقولہ کے
 تحت میں صریح محال ہے۔

علاوہ برین جب اضافت مقدار ہوئی تو حقیقت مقدار ہی صغرو کبر کی
 متصف ہوئی اور یہی مطلوب ہے۔

اور صاحب عرۃ الوثقی کے کلام کا آل بھی اسی طرف ہے۔ کیونکہ
 اونکا یہ بیان ہے کہ اضافت و نسبت جو در زیادت و نقصان کی
 مان لی گئی ہے اگر مقدار سے منضم ہے تو مقولہ کم سے ہے نہ مقولہ اضافت
 سے اور اس صورت میں بھی ہمارا مطلب ثابت ہے۔ کیونکہ جب اضافت
 کم و مقدار ہے تو ماہیت مقدار ہی بالذات متصف بزیادت و نقصان
 ہوئی۔ اگر یہ کہا جائے کہ اس اضافت کی بھی ایک اور اضافت ہے
 جو بالذات زیادت و نقصان کے ساتھ متصف ہے تو کہا جائے گا کہ
 اضافت کی انتہا کسی مقدار پر ہوگی یا نہ ہوگی اگر انتہا کسی مقدار پر ہوگی تو

مقدار ہی زیادت و نقصان کے ساتھ بالذات متصف ہوتی اور یہی مطلوب ہے اگر انتہا کسی مقدار پر نہوگی تو تسلسل متحمل لازم آئے گا جب تسلسل باطل ہے تو لامحالہ کسی ایک مقدار پر ضرور انتہا ہوگی۔ وہو المطلوب۔

• علاوہ برین اضافت ایک انتزاعی شے ہے جو دو مقداروں کے ملاحظہ سے انتزاع کیجاتی ہے۔ پس بالذات متصف زیادت و نقصان منشا ہی ہوگا نہ اضافت۔ جب منشای اضافت مقدار ہی ہے تو نفس بہت مقدار ہی متفاوت ہوتی اور یہی مطلوب ہے۔

اگر ہمیشہ بہ کیا جائے کہ بیشک اضافت و نسبت و زیادت و شدت کا منشای انتزاع مقدار ہی ہے لیکن شخص مقدار میں دو امر ہیں ایک ماہیت مقدار اور دوسرے تشخص خاص اس صورت میں ممکن ہے کہ بالذات منشای تفاوت تشخص خاص ہی ہونہ ماہیت مقدار پس درحقیقت تشخص ہی اضافت و تفاوت کے لیے بالذات معروض ہوگا اور ماہیت مقدار بالعرض۔

تو جواب دیا جائے گا کہ بیشک مقدار تشخص میں دو امر ہیں ایک ماہیت مقدار دوسرے تشخص لیکن پہلے مکرر بیان آپکا ہے کہ ہذیت و تشخص وجود اتصاف ماہیت بالوجود کی طرح ایک عقلی اعتبار سے (جو بذاتہ اعیان میں

موجود و متحقق نہیں ہے) پس یہ امور کیونکر زیادت و شدت و ضعف
 و نقصان کے ساتھ بالذات موصوف ہو سکتے ہیں۔ اگر حیثیت مقدار کی
 سے قطع نظر کی جائے تو آیا عقل ان امور کا (یعنی وجود و تشخص خاص و اضافت
 و نسبت جو اعتبارات عقلی ہیں) انصاف بالذات بتفاوت مذکور تجویز کر سکتی
 ہے۔ ہرگز نہیں۔ بالفرض اگر تجویز بھی کر سکتی ہے تو اولاً بالذات مقدار کی
 حیثیت کا ہی لحاظ ہوگا۔ اور ثانیاً وبالعرض دوسرے امور کا پس تفاوت
 مذکور اولاً وبالذات مقدار ہی موصوف ہوگا۔ اور اضافت و نسبت ہذیتہ وغیرہ
 ثانیاً وبالعرض۔ کیونکہ زیادت و نقصان بالذات کمیات ہی کے اوصاف
 ہیں جیسے شدت و ضعف کہ بالذات کیفیات ہی کے اوصاف ہیں اگر ایک
 مقدار کو دوسری مقدار کی نسبت کم و بیش کہا جائے گا تو کیا یہ کمی و بیشی مقدار
 کے اعتبار سے نہوگی ہرگز نہیں۔ بلکہ بالذات کم و بیش مقدار ہی ہوگی اور
 دوسرے امور کی طرف کمی و بیشی کی نسبت مجازی طور پر کی جائے گی۔ پس
 اضافت و نسبت وغیرہ اگر واسطہ بھی ہے تو واسطہ فی الثبوت سفیر محض ہے
 بلکہ مقدار ان امور کے بتفاوت مذکورہ بتفاوت ہونے میں واسطہ فی العرض
 ہوگی اور واسطہ فی العروض میں واسطہ ہی حقیقتاً متصف بصفت ہوا کرتا ہے

پس حقیقتاً مقدار ہی بالذات تفاوت مذکور متفاوت ہوگی اور دوسرے امور بالعرض اور کلی طبعی کی بحث میں ثابت ہو چکا ہے کہ اوعیہ و ظروف میں (مثل اعیان و اذہان و نفس الامر) بدون طبائع مرسلہ کے کوئی دوسرا امر (جیسے وجود و تشخص خاص و اتصاف و دیگر نسبی امور) بالذات مستحق نہیں ہے۔ اس صورت میں بجز ماہیت مقدار کے کوئی شے ہے جو خارج میں بالذات تفاوت مذکور متفاوت ہوتی ہے۔ ہاں اگر کوئی دوسرا امر اس تفاوت میں واسطہ بھی ہو تو واسطہ فی الثبوت ہوگا نہ واسطہ فی العروض۔ تم کلام بحر العلوم۔

بیان تشکیک مشائین تشکیک فی الماہیت

حکامی مشائین کا خیال ہے کہ ذات و ذاتی میں بلکہ اعراض میں بھی تشکیک غیر ممکن ہے ہاں افراد ماہیت کے اتصاف بالعوارض میں تشکیک ہوتی ہے جسے عرضی کہا جاتا ہے بالجملہ اپنی افراد پر کلیات عرضیہ کا صدق (مثل اسود و ابیض و کاتب و موجود و ماشی و متحرک غیر جہک کا صدق اپنی افراد پر ان کے مبادی پر موقوف ہے خواہ قیام الفنا می ہو جیسے اسود و ابیض

وغیرہ خواہ متزاعی ہو جیسے کاتب و موجود و تحت و فوق وغیرہ تفاوت بتفاوت
 مذکورہ (جیسے اولیت و اولویت و شدت و زیادت) ہو سکتا ہے کیونکہ
 ایک موجود کو دوسرے موجود کی نسبت کہہ سکتے ہیں کہ یہ اس کی نسبت
 اولیٰ و اقدم ہے یا غیر اولیٰ وغیر اقدم۔ مثلاً موجود واجب و موجود ممکن
 کہ موجود کا صدق واجب پر بہ نسبت ممکن کے اولیٰ و اقدم ہے اور ایک
 اسود کو دوسرے اسود کی نسبت کہہ سکتے ہیں کہ یہ اس کی نسبت اشد السواد
 یا اضعف السواد ہے۔ اسی طرح ایک جسم کھم کو دوسرے جسم کھم کی نسبت
 کہہ سکتے ہیں کہ یہ اس کی نسبت زائد ہے یا ناقص۔

لیکن حقائق و ماہیات اشیاء اور اون کی ذاتیات کی نسبت نہیں
 کہہ سکتے کہ اون کے بعض افراد دوسرے افراد کی نسبت نفس ماہیت یا جزو
 ماہیت کے اعتبار سے اولیٰ وغیر اولیٰ یا اشد و اضعف یا زائد و ناقص یا
 اقدم وغیر اقدم ہیں کیونکہ صدق کلی میں مصداق ہی کی اختلاف کی وجہ سے
 تفاوت ہوا کرتا ہے اور ذات و ذاتی کا مصداق ہر فرد کی نفس ذات ہے
 جو سب افراد میں ایک ہی ہے۔ پس ذات و ذاتی کا صدق کیونکہ تفاوت
 ہو سکتا ہے مثلاً انسان یا حیوان یا جسم یا جوہر کا صدق اپنی جملہ افراد پر صرف نسبت

یا حیوانیت یا جسمیت یا جوہریت ہی کے لحاظ سے ہوگا جس سے لازم آتا ہے کہ ان کلیات کے افراد میں باہم نفس النسایت یا حیوانیت یا جسمیت کے لحاظ سے اختلاف مذکور تصور نہو پس معلوم ہوا کہ صدق انسان یا حیوان و جسم و جوہر بھی غیر متفاوت ہے۔

بجلائ عرضیات (جیسے کاتب و مناہک و ماشی و متحرک و اسود و ابیض و موجود) جس کا صدق مبداء کے قائم ہونے پر (مثل کتابت و ضحک و مشی و حرکت و سواد و بیاض و وجود وغیرہ) موقوف ہے۔ اور مبداء مختلف محمولوں سے مختلف طور پر قائم ہوا کرتا ہے کہیں اول کہیں آخر کہیں اولی کہیں غیر اولی کہیں شدید کہیں ضعیف کہیں زائد کہیں ناقص مثلاً وجود کا واجب کے ساتھ قیام بہ نسبت ممکن کے اولی اور اول ہے اور ممکن کے ساتھ واجب کی نسبت متاخر و غیر اولی ہے اسی طرح قیام سواد یا مقدار ایک جسم سے دوسرے جسم کی نسبت شدید و زائد یا ضعیف و ناقص ہوگا۔ اور عرضی کا مصداق مع قیام مبداء اسی عرضی کا موصوف ہے کیونکہ ذات واجب اور ذات ممکن اور ذات جسم کو بلا قیام وجود و سواد و کم موجود و اسود و کم متشکک کہنا صحیح نہیں ہے اور یہ ظاہر ہے کہ ذات واجب سے

و ذات ممکن سے قیام وجود اور علیٰ ہذا قیام سواد و کم جسم شدید السواد و
 ضعیف السواد و زاید الکرم و ناقص الکرم کے ساتھ یکسان نہیں ہے پس
 ثابت ہوا کہ اسود و متکرم و موجود کا صدق ان مخلوق پر بلحاظ قیام وجود و سواد
 کم یکسان نہیں ہے۔

دلیل انتقامی تشکیک و ذات و ذاتی

مشائین کی قوی دلیل وہ ہے جسکو محقق دو آنی نے نقل کیا ہے وہ یہ ہے
 کہ ذات و ذاتی اگر بذا امتیاز اندیہ ناقص یا اشد یا اضعف ہوں تو دو حال سے
 خالی نہیں یا فرد اشد و زائد فرد اضعف و ناقص کی نسبت سوامی نفس ماہیت
 کے کسی امر زائد پر بھی مشتمل ہوگا (جو اضعف و ناقص میں نہیں ہے) نہیں
 پہلی صورتیں ہا امر ایشد و زاید کا فصل مقوم ہے یا نہیں اگر فصل مقوم نہیں ہے
 بلکہ خارج ہے تو ماہیت اشد و زاید سے منضم ہے یا متفرع یا مابان اور
 اگر ماہیت اشد و اضعف کا فصل مقوم ہے تو ضرور ہی حقیقت اشد و زاید
 حقیقت اضعف و ناقص سے مابان ہوگی کیونکہ ذاتی کے بدلنے سے ذات
 بھی بدجاتی ہے۔ پس اشد و اضعف اور زاید و ناقص دو متبائن حقیقتیں
 ہونگی اور اختلاف ماہیت کو تشکیک نہیں کہا جاتا ورنہ انسان و فرس و حور و شجر

باہم مشکک کلماتین کے حالانکہ ان میں سے کوئی بھی دوسرے کی نسبت مشکک نہیں مانا جا آپس بالضرور ازید و النقص کی ماہیت سے وہ امر زائد خارج ہوگا۔ خارج اگر منضم یا متزاع ہے تو ہر فرد کا وجود و تشخص ہوگا یا نہیں در صورت اولی ظاہر ہے کہ کسی شی کا انضمام یا انتراع جب تک کہ متضار یا منضم الیہ موجود نہ ہو ناممکن ہے۔ پس وجود و تشخص سابق وجود و تشخص منضم و متزاع کا عین ہوگا یا غیر اگر عین ہو تو در لازم آنے کا اور اگر غیر ہے تو تسلسل در صورت ثانیہ وہ امر زائد ہر فرد کے وجود و تشخص سے مغائر ہوگا۔ پس تفاوت و تشکیک امر خارج میں ہوگی نہ ذات اشد و ازید و ضعف و النقص میں اور یہ خلاف مفروض ہے کیونکہ مان لیا گیا تھا کہ تشکیک اشد و الضعف اور ازید و النقص کی ماہیت میں ہے۔

اگر وہ امر خارجی مباحث ذات ہے تو ظاہر ہے کہ تشکیک ایک امر مباحث میں ہوگی نہ اشد و ضعف کی ماہیت میں اور یہ بھی خلاف مفروض ہے۔ اگر اشد و ازید کسی امر زاید پر مشتمل نہیں ہے تو اشد و ازید اور اضعف و نقص کی ماہیت ایک ہی ہوگی اور اشد و اضعف میں کسی طرح بھی ماہیت کے اعتبار سے تفاوت نہ ہوگا۔ پس ماہیت اشد و اضعف میں تشکیک کیونکہ متحقق مافی جا سکتی ہے

اگر کہا جائے کہ اس دلیل کے صحیح ہونے کی صورت میں لازم آتا ہے کہ عرضی میں بھی تشکیک غیر ممکن ہو کیونکہ کہہ سکتے ہیں کہ اسودا شد اور محرم ازید بھی کسی امر زاید پر مشتمل ہو گا یا نہیں اگر مشتمل ہے تو وہ امر زائد داخل ذات ہے یا نہیں۔ خارج از ذات ہونے کی صورت میں منضم ہو گا یا متنوع یا مباین بہر تقدیر جو استحالة وہاں پر قائم کیا گیا ہے وہ یہاں بھی قائم کیا جاسکتا ہے اور اگر اشد و ازید کسی امر زاید پر مشتمل نہیں ہے تو اشد و اضعف میں باہر امتیاز نہوگا۔ جس سے لازم آتا ہے کہ صدق اسود و تفاوت نہو۔ پس ذاتی کی طرح عرضی میں بھی تشکیک جاری نہوگی۔

تویوں جواب دیا جائے گا کہ عرضیات میں تفاوت بحدت و ضعف و زیادت و نقصان (جیسے اسود و ابیض و طول و عرض و عمیق و غیرہ) ایک خارجی امر کے اعتبار سے ہے اور وہ خارجی امر عرضی کا مصداق ہے کیونکہ اسود و ابیض وغیرہ کے صدق کا مناط قیام مبدار ہے خواہ قیام انتزاعی ہو یا انضمامی (جیسے سواد و بیاض و طول و عرض و عمق وغیرہ) اور مبدار کا قیام ہر ایک محل سے مختلف طور پر ہوا کرتا ہے کہیں شدید کہیں ضعیف کہیں زائد کہیں ناقص گو وہ مبدار ہر محل کی اعتبار سے مختلف الماہیت ہی کیوں نہو چونکہ

مبدار شدت و زیادت و ضعف و نقصان کا قیام متفاوت ہے اس لئے
صدق اوس مفہوم کا جو معنی منبسی (مثل مطلق سواد و بیاض و طول و عرض
و عمق وغیرہ) سے مشتق ہے ہر ایک محل پر جو تفاوت قیام مبدار کی اعتباراً
سے متفاوت ہوگا۔

کیا خیال کیا جاسکتا ہے کہ ثوب شدید السواد پر صدق اسود ثوب
ضعیف السواد کی نسبت اشد نہوگا اور صدق اسود ثوب ضعیف السواد پر
ثوب شدید السواد کی نسبت ضعیف نہوگا یا جسم زائد الطول پر صدق طویل جو
معنی طول سے مشتق ہے اوس جسم کی نسبت جسکی مقدار طولی ناقص ہے ازید
نہوگا اور جسم ناقص الطول پر جسم زائد الطول کی نسبت ناقص نہوگا کیونکہ زمین
اور علی ہذا القیاس صدق اوس مفہوم کا جو عرض و عمق وغیرہ سے مشتق ہوتا ہے
گو سواد شدید و ضعیف و مقدار ناقص و زائد جو مختلف محلون سے قائم ہیں
مختلف الماہیت ہی کیونکہ نہون کیونکہ تفاوت مصداق کلی سے گو تفاوت
نوعی ہی کیونکہ نہولازم آتا ہے کہ صدق کلی ضرور ہی متفاوت ہو بخلاف صدق
ذات و ذاتی جیسے مطلق سواد سوادات شدیدہ و ضعیفہ کی نسبت اور جیسے مطلق
مقدار مقدار خاصہ کی نسبت کیونکہ اوس کا مصداق جملہ افراد میں ہر فرد کی

نفس ذات ہی ہے اس لیے کہ ذات و ذاتی مرتبہ ذات شخص میں ہر شخص کی
 عین حقیقت ہیں ہر ذات و ذاتی کے مناظر صدق میں گو وہ ذاتی جنس ہی
 کیونکہ نہ تو تفاوت کیونکہ تصور ہو سکتا ہے۔ اس جواب میں مولانا بصر العالم
 نے کئی طرح سے بحث کی ہے۔

بحث اول

اس میں شک نہیں کہ مطلق سواد و مقدار سواد و مقدار خاصہ کی نسبت
 جنس ہے اور یہ سواد و مقدار خاصہ ماہیت میں باہم مختلف ہیں لیکن
 کہہ سکتے ہیں کہ ان کا اختلاف نوعی حسب طرح کہ اس مفہوم کے مصداق کو جو
 معنی جنسی سواد و مقدار سے مانو ذہب جیسے اسود و شکم جسے عرضی کہتے ہیں
 اس طرح سے مختلف کر دیتا ہے کہ جسکی وجہ سے صدق اسود وغیرہ تفاوت
 ہو جاتا ہے تو اسی طرح صدق مطلق سواد و مقدار کو جو ان مختلف حقیقت سواد
 و مقدار خاصہ کے لیے جنس ہے کیونکہ نہیں مختلف کر سکتا کیونکہ ممکن ہے کہ
 فصول مقومہ کے اعتبار سے ان کا اختلاف نوعی جو جنسی معنی کے لیے تصور
 مقسم ہیں صدق جنس کے مصداق کو بھی تفاوت کر دے اس طرح سے
 کہ صدق جنس بھی جیسے سواد و کم و مقدار صدق عرضی کی طرح تفاوت ہو جائے

پس سواد شدید و ضعیف و مقدار زائد و ناقص پر صدق جنس سواد و مقدار
صدق اسود و متکم کی طرح جسم ذی سواد و ذی مقدار کی نسبت مشکاک ہو سکتا
اور سوادات و بیاضات اور مقادیر خاصہ کے فضول مقومہ جو سواد اور مقدار
کے معنی جنسی کے لیے فضول مقسمہ ہیں (تفاوت صدق جنسی کے لیے
واسطہ فی العروض نہوں بلکہ واسطہ فی الثبوت ہوں پس کونسی شی تفاوت
جنسی کی اس طرح سے مانع ہو سکتی ہے کہ جنس سواد کا صدق بعض سوادات
کی نسبت اشد اور بعض کی نسبت اضعف نہو کیونکہ جو معنی کہ صدق عرضی کا مناط
اختلاف ہے وہی صدق معنی جنسی کا بھی مناط اختلاف ہے۔

بحث دویم

اگر تسلیم بھی کر لیا جائے کہ اشد و اضعف کا اختلاف فضول مقومہ کی اعتبار سے
نہیں بلکہ بلحاظ ایک امر خارجی کے ہے تو بھی اس سے لازم نہیں آتا کہ مطلق
سواد مراتب سوادات ضعیفہ و شدیدہ میں بشدت و ضعف بالذات تفاوت نہو کیونکہ
وہ خارجی اس طرح سے ماہہ التفاوت ہو سکتا ہے کہ نفس باہیت سواد کی تشکیک
میں واسطہ فی الثبوت ہو خواہ ذی الواسطہ بھی موصوف بتفاوت ہو یا دونوں
بالذات تفاوت ہوں۔

بحث سویم

اگر یہ بھی تسلیم کر لیا جائے کہ سواد شدید و ضعیف کسی زائد امر پر مشتمل نہیں ہے تو اس سے یہ کہاں لازم آتا ہے کہ سواد شدید و ضعیف میں نفس ماہیت کے اعتبار سے بھی تفاوت نہ ہو سکے کیونکہ ممکن ہے کہ ماہیت سواد بذاتہا ایک نخو وجود کے اعتبار سے دوسرے نخو وجود کی نسبت اشد و اضعف و زائد و ناقص ہو اور اس نخو تفاوت میں بجز نفس ماہیت کے کسی دوسرے امر کی ضرورت نہ ہو کیونکہ مختلف جہول کے تعلق کی وجہ سے ماہیت کا ہر ایک مرتبہ اس طور پر متعین ہو سکتا ہے کہ دوسرے مرتبہ سے بذاتہا بلحاظ آثار متفاوت ہو اگرچہ وہ مراتب متحد الماہیت ہی کیوں نہ ہوں۔ مولانا بحر العلوم نے بعد ان ایجابات کے فرمایا ہے کہ میرے دستاویز جامع معقول و منقول بحر العلوم صاحب مقامات رفیع حضرت نظام الملک والدین نے اون تعلیقات میں جو حاشی قدیمہ کے متعلق لکھی ہیں یہ بیان کیا ہے کہ کلام مشائخ کی توجیہ بھی ممکن ہے اور کہہ سکتے ہیں کہ صدق کلی کی شدت و زیادت سے یہ مراد ہے کہ بعض افراد پر صدق کلی دوسرے بعض کی نسبت بکثرت ہو جیسے اسود اشد اور متکلم زائد کہ بمقابل اسود اضعف و متکلم

انقص کے کئی بار اسود و متکلم ہو سکتا ہے کیونکہ جس قدر اشد اور ازید سے
 اضعف و انقص کے امثال کو عقل بعبادت و ہم تجویز کر سکتی ہے اسی قدر
 ہر ایک مثل کے مقابلہ میں صدق اسود و متکلم بھی تجویز کر سکتی ہے پس صدق
 اعود و متکلم اوس جسم پر جس سے سواد شدید یا مقدار زائد قائم ہے نسبت
 اوس جسم کے جس سے سواد ضعیف یا مقدار ناقص قائم ہے ہر ایک مثل
 وہی کے اعتبار سے ہوگا اور ایک ہی موضوع پر صدق عرضی بہ نسبت دوسرے
 موضوع کے بکثرت ہوگا بخلاف ذات و ذاتیات کے کہ بجز تعدد موضوع
 ایک ہی موضوع کی نسبت صدق ذات و ذاتی بکثرت ناممکن ہے جیسے
 انسان و حیوان وغیرہ کہ ان کا صدق جب تک متعدد موضوعات کا (مثلاً زید
 و عمر و دوبر و خالد) نہ لحاظ کیا جائے متعدد نہیں ہو سکتا پس ثابت ہوا کہ اشد
 و ازیدیت ان معنوں سے ذات و ذاتی میں متحقق نہیں ہو سکتی۔

بعد اس توجیہ کے جناب حضرت مولانا ملا نظام الملک والدین کا
 ارشاد ہے کہ اس توجیہ پر نزاع فریقین لفظی ہوگی کیونکہ اشرفیہ میں کثرت و نزدیک
 تشکیک فی الماہیت کا معنی یہ ہے کہ ایک ہی ماہیت (جنسی ہو یا نوعی)
 انفرادی وجودات میں بحال و نقصان متفاوت ہو نہ یہ کہ صدق کلی وہی امثال

کے لحاظ سے بکثرت ہو پس ہر فریق کے نزدیک شدت و ضعف وغیرہ کے ایک دوسرے معنی ہونے کے علاوہ برین اس توجیہ سے کلام شیان بھی آبی ہے اور نیز فریقین کی دلیلوں اور باہمی بحثوں سے صاف طور پر ظاہر ہے کہ حق بجانب اشرقتین ہے

چند اختلافات حکما متعلقہ امور تشکیک

اختلاف اول

اشرقتین اور مشائین کا اس امر میں بھی اختلاف ہے کہ سواد شدید اور ضعیف کی ماہیت ایک ہے یا نہیں۔ اشرقتین کہتے ہیں کہ دونوں کی ایک ہی ماہیت ہے اور یہ بدیہی امر ہے اسکا ثبوت محتاج دلیل نہیں بالفرض اگر محتاج بھی ہے تو اوپر دلیل قائم کیجا سکتی ہے لیکن دلیل کے قائم کرنے سے پہلے ایک تمہید کی ضرورت ہے۔

تمہید

فن طبیعات میں ثابت ہوا ہے کہ کسی مقولہ میں (جیسے کیف و کم و وضع و غیرہ) محرک جسم کے یہ معنی ہیں کہ مبادا حرکت سے فتہای حرکت تک جو جزو زمان

اور جو آن تمام زمان حرکت میں فرض کیجائے اوس جزو زمان اور اوس
 آن میں متحرک کو اوس مقولہ مافیہ الحركت کی ایک ایسی فرد اور جزو حاصل ہو جو
 دوسری آن اور دوسرے زمان میں وہ فرد حاصل نہو یعنی زمان حرکت کی
 ہر ایک آن اور ہر ایک جزو میں اوس متحرک فی المقولہ کو اوس مقولہ کا ایک نیا
 نیا جزو اور فرد مبداء حرکت سے منتہای حرکت تک چل رہا ہے مثلاً اگر کسی
 محدود مسافت میں گھوڑے کی ایک روزہ حرکت فرض کیجائے تو ضروری
 اوس اسپ متحرک کو زمان حرکت کی ہر آن اور ہر جزو میں مبداء حرکت سے
 لیکر منتہای حرکت تک مقولہ این سے ایک نیا نیا این حاصل ہوگا۔ کیا یہ
 ہو سکتا ہے کہ اثنای حرکت متصلہ میں اسپ مذکور دو ساعت یا دو آن ایک ہی
 مکان میں ٹھہرے۔ ہرگز نہیں ورنہ وہ متحرک علی الاتصال نہوگا بلکہ کن
 پس اوس اسپ متحرک فی الاین کو تمام زمان حرکت میں ایک ایسا این
 حاصل ہوگا جس کے مفروضہ اجزاء اوس متحرک کو بالتدریج حاصل ہونگے۔
 بعد اس تمہید کے کہا جاتا ہے کہ اگر مقولہ کیفیت میں کوئی حرکت فرض
 کیجائے تو بنا بر تمہید مذکور ضروری متحرک کو تمام زمان حرکت میں ایک ایسا
 کیفیت مافیہ الحركت سے حاصل ہوگا جس کے مفروضہ اجزاء اوس تمام زمان

حرکت کی ایک ایک آن اور ایک ایک جزو میں اوس متحرک کو بالترتیب
 حاصل ہون گے مثلاً اگر کوئی حرکت سواد شدید سے سواد ضعیف کی طرف
 یا بالعکس فرض کی جائے تو ضرور ہی متحرک فی السواد کو تمام زمان حرکت میں
 ایک ایسا سواد حاصل ہوگا جس کے مفروضہ اجزاء اوس زمان کی ایک
 ایک آن اور ایک ایک جزو میں اس کو بالترتیب حاصل ہوں گے اور ہر ایک
 جزو بہ نسبت دوسرے جزو کے جو اس سے فوقانی مرتبہ میں ہے ضعیف اور
 بہ نسبت اوس کے جو تحتانی مرتبہ میں ہے شدید ہوگا یا بالعکس۔

اور فن طبیعات میں سیدھی ثابت ہو چکا ہے کہ زمانہ ایک متصل مقدار
 ہے جس کے مفروضہ اجزاء باہم ایسے متصل ہیں کہ جن کا ایک دوسرے سے
 انفصال غیر ممکن ہے پس اوس سواد متدرج الاجزاء کے اجزاء جو تمام زمان
 حرکت میں متحرک فی السواد کو حاصل ہوا ہے اور جس کے مفروضہ اجزاء ایک
 دوسرے کی نسبت شدید و ضعیف ہیں اتصال اجزای زمان کی سبب سے
 اس طرح سے متصل ہوں گے کہ اون اجزاء میں بھی انفصال غیر ممکن ہوگا۔
 اور یہ اتصال جب تک کہ اجزای شدیدہ و ضعیفہ کی ماہیت ایک ہی ہو غیر متصور ہے
 پس ثابت ہوا کہ سواد شدیدہ و سواد ضعیفہ کی ماہیت ایک ہی ہے نہ مختلف۔

دلیل و دیم

تمہید

جزو لائیتجزی کی بحث میں ثابت ہو چکا ہے کہ اجزای لائیتجزی اس جسم کی
 کو یکب نامکن ہے پس جسم فی حد ذاتہ متصل ہے جیسے کشخ نے حکمت
 فارسی میں کہا ہے ”کہ جسم در حد ذات خود پیوستہ است چه اگر گسسته بودے
 قابل البعاد نبودے“

تحریر دلیل

بعد اس تمہید کے کہا جاتا ہے کہ جو بیاض یا سواد کہ جسم متصل سے اس طور پر
 قائم ہو کہ بعض اجزاء اس کے شدید اور بعض ضعیف ہوں تو ضرور ہی
 اجزای محل کی طرح اجزای حال یعنی اوس سواد یا بیاض کے شدید و ضعیف
 اجزای مفروضہ بھی با اتصال حقیقی بہم متصل ہوں گے اور یہ اتصال جب تک کہ
 شدید و ضعیف متحد الماہیت نہوں کیونکہ تصور ہو سکتا ہے پس ثابت ہوا کہ
 شدید و ضعیف کی ماہیت ایک ہی ہے۔

بیان مذہب مشائین

حکمای مشائین کہتے ہیں کہ سواد شدید و ضعیف متحد الماہیت نہیں ہیں۔

اقوی دلیل مشایین

اگر اس طرح پر مناقص سوادات فرض کیے جائیں کہ اول ضعف ثانی او
ثانی ضعف ثالث اور ثالث ضعف رابع اور رابع ضعف خامس ہو تو ضرور
اون سوادات کی انتہا بیاض صرف پر ہوگی کیونکہ سوادت مذکورہ میں سے
ہر فوقانی مرتبہ تختانی مرتبہ کی نسبت اور تختانی فوقانی کی نسبت شدید و ضعیف
ہوگا۔ اگر شدید و ضعیف متحد الماہیت مان لیے جائیں تو سواد صرف اور بیاض
صرف کا بھی متحد الماہیت ہونا لازم آئے گا۔ اور یہ صریح محال ہے۔

ثبوت ملازمہ

بیاض صرف کو اوس سواد کی طرف جو اس سے فوق ہے وہی نسبت ہے جو اس
سواد کو اپنے فوق کی طرف ہے اور علی ہذا سواد صرف کو اوس بیاض کی طرف
جو اس سے فوق ہے وہی نسبت ہے جو اوس بیاض کو اپنے فوق
کی طرف ہے۔ جب جملہ مراتب و سطانی متحد الماہیت مان لیے گئے ہیں
تو ضرور سواد صرف اور بیاض صرف بھی متحد الماہیت ہونگی۔ اور یہ صریح محال ہے

نقض اجمالی از جانب اشرافین

اس دلیل کے مقدمات مقدار میں بھی جاری ہو سکتے ہیں کیونکہ کہہ سکتے ہیں

کہ جب کسی خط میں اجزای متناقضہ اس طور پر فرض کیے جائیں کہ اول ضعف ثانی اور ثانی ضعف ثالث اور ثالث ضعف رابع اور علیٰ ہذا القیاس تو انتہا ایک نقطہ پر پہنچے گی۔ پس وسطانی مراتب اگر متحد الماہیت ہوں تو ضرور لازم آئے گا کہ نصف اول جو خط ہے اور وہ نقطہ جو انصاف مفروضہ کی انتہا ہے متحد الماہیت ہوں کیونکہ انتہائی نقطہ کی نسبت اپنے فوق کے نصف کی طرف وہی ہوگی جو اس نصف کو اپنے فوق کے نصف کی طرف ہے اور جملہ انصاف وسطانیہ متحد الماہیت ہیں پس نصف اول خط جو خود بھی خط ہے اور نقطہ انتہائی ضرور ہی متحد الماہیت ہوں گے اور یہ صریح معلوم ہے۔ پس لازم آئے گا کہ اجزای خط (مثل نصف و نصف نصف وغیرہ) متحد الماہیت نہوں حالانکہ بالاتفاق متحد بحقیقت مان لیے گئے ہیں۔ پس معلوم ہوا کہ دلیل غیر صحیح ہے۔

نقض تفصیلی از جانب شائقین

مراتب کیفیات کا کسی حد پر اس طرح ٹھہر جانا کہ اس حد سے متجاوز نہ ہو سکیں مرتب کمیات کی طرح غیر ممکن ہے کیونکہ انتہائی قسمت کیفیات سے لازم آتا ہے کہ

قسمت جسم بھی جوان کا محل ہے ایسی حد پر انتہا پذیر ہو جس سے متجاوز نہ ہو سکے۔ اور اس کا استحالہ جزو لایہ تجزی کی بحث میں ثابت ہو چکا ہے پس مراتب سوادات شدیدہ و ضعیفہ کی سیاض صرف اپرنتایا بالعکس فرض محال ہے۔ اور ایک محال مفروض سے دوسرے محال کا لازم آنا غیر محال ہے

اختلاف دویم

فریقین کی یہ نزاع شدت و ضعف کی تفسیر میں ہے۔ اشراقین کے نزدیک نفس ماہیت کا کمال و نقصان شدت و ضعف ہے اور کمال و نقصان کی کمی و بیشی (اول) نفس ماہیت پر ایک نحو وجود کے اعتبار سے دوسرے نحو وجود کی نسبت آثار کثیر مرتب ہوں۔

(دویم) نفس ماہیت سے ایک نحو قیام کے لحاظ سے دوسرے نحو قوام کی نسبت امثال کثیر متنوع ہوں خواہ وہ امثال متمازنی بحس ہوں یا نہ ہوں (سوم) نفس ماہیت ایک نحو قوام میں علت ہو اور دوسرے نحو قوام میں معلول (چہارم) نفس ماہیت ایک نحو قوام کے اعتبار سے دوسرے نحو قوام کی نسبت اولیٰ ہو اور مشائین کے نزدیک شدت کے یہ معنی ہیں کہ کلی کی بعض افراد اس طور پر ہوں جن سے عقل بجا و نیت وہم دوسرے فرد کی غیر متمازنی بحس

امثال منتشر کر سکے اور ازیدیت کے بھی اون کے نزدیک یہ معنی ہیں۔ لیکن فرق یہ ہے کہ ازیدیت میں امثال اضعف تمانزنی محس ہوں گے۔

اختلاف سویم

اشراقین کا قول ہے کہ زیادت اور قوت اور شدت ایک ہی چیز ہیں لیکن جب کمیات میں پائی جائیں تو اسے زیادت اور جب جو اہر میں موجود ہوں اسے قوت اور جب کیفیات میں متحقق ہوں تو اسے شدت کہا جاتا ہے اور علیٰ ہذا القیاس اون کے اعداد۔ لیکن یہ سب اطلاعات عرفیہ ہیں جن کا علوم حکمیہ میں کوئی اعتبار نہیں کیا جاسکتا۔

مشائین کا خیال ہے کہ زیادت اور قوت اور شدت ایک شے نہیں ہے بلکہ ہر ایک کا مصداق جدا جدا ہے اس لئے کہ زیادت کمیات کے ساتھ اور شدت کیفیات کے ساتھ اور قوت جو اہر کے ساتھ مختص ہے۔

اختلاف چہارم

یہہ نزاع اس امر میں ہے کہ جو امر میں بھی اشتداد متحقق ہے یا نہیں اشراقین کہتے ہیں کہ متحقق ہے کیونکہ اشتداد نفس ماہیت کا کمال ہے۔ اور ایک جو ہر دوسرے جو ہر کی نسبت کمال ہو سکتا ہے آیا فیل کی جوہریت

پیشہ کی جو ہریت سے اقویٰ و اکمل نہیں ہے اور جو ہریت فیل کے آثار پیشہ کی جو ہریت کے آثار سے زیادہ نہیں ہیں۔ کیوں نہیں۔

مشائین کا خیال ہے کہ شدت و اشدت اور کیفیات کے ساتھ مختص ہے اور جو ہر اعلیٰ سے جو ہر ادنیٰ کے امثال منتزع نہیں کیے جاسکتے۔

ترجیحِ راسی

اس میں شک نہیں کہ تشکیک کے مسئلہ میں حق بجانب اشرفین ہے۔

کیونکہ جب حج قاطعہ اور دلائل ساطعہ اور براہین قویہ اور بنیات مثبتہ و ثبات ہو

کہ جعل بسیط حق ہے اور نفس طبائع مرسلہ ہی جعل جاعل کے بالذات اثر ہیں

اور جعل مختلفہ کے متعلق ہونے کی وجہ سے مراتب طبیعت آثار و احکام

کے اعتبار سے متبائن ہیں تو پھر کیونکر یہ شک کر سکتے ہیں کہ نفس طبیعت

بذاتہا ایک مرتبہ میں دوسرے مرتبہ کی نسبت آثار و احکام کے اعتبار سے

شدید و ضعیف اور زائد و ناقص نہیں ہو سکتی کیونکہ جعل بسیط کے حق ہونے کی

صورت میں اور کلی طبعی کے موجود فی الخارج ہونے کی حالت میں وہ امر سبب

احکام و آثار مختلفہ مترتب ہوں یا منشا ہی انتزاع امثال کثیر کا ہو یا علت یا معلول

یا مقضیٰ یا مقضیٰ ہو بجز نفس ماہیت کوئی دوسرا امر کیونکر تجویز ہو سکتا ہے

اس لیے کہ تشخص وجود و انصاف بالوجود کی طرح محض ایک عقلی اعتباراً ہے جس کا منشاء انزاع نفس ماہیت اور طبیعت مرسلہ ہے جب اوصاف و احکام و آثار خارجی جیسے علت و معلولیت و اقصا و شدت و ضعف و زیادت و نقصان وغیرہ محض اعتباری امور پر مرتب نہیں ہو سکتے ہیں تو اس قسم کا خارجی تفاوت و اختلاف نفس ماہیت ہی کے لحاظ سے ہو گا جو بذاتہما اعمیہ و ظروف میں منبسط و متحقق ہے اور جب ظاہر ہے کہ کلیات عرضیہ بذاتہما خارج میں متحقق نہیں ہو سکتے تو پھر وہ کیونکر احکام و آثار خارجیہ کے بذاتہما بآبائی بن سکتے ہیں ہاں اگر تشکیک کوئی اعتباری امر ہے جو محض اعتبار عقل ہی پر موقوف ہے تو یہ اور بات ہے۔ لیکن اس وقت فریقین کی نزاع تشکیک فی الماہیت میں بلکہ اس امر میں ہوگی کہ وہ جو تفاوت جسکو تشکیک کہا گیا ہے خارج میں متحقق ہے یا نہیں اور یہ خلاف مفروض ہے کیونکہ تشکیک کے متحقق ہونے میں کسی کو بھی خلاف نہیں ہے۔

اگر اعتراضاً کہا جائے کہ تشکیک اس تفاوت کو کہتے ہیں جو صدق کلی میں ہو اور صدق کلی ایک عقلی اعتبار ہے پس تشکیک بھی ایک عقلی اعتبار ہے تو جواباً کہا جائے گا کہ کلی سے کیا مراد ہے۔ اگر کلی عقلی و کلی منطقی مراد ہے

تو بیشک انکا صدق اور تحقق اعتبار عقل ہی پر موقوف ہو گا کیونکہ ان کا ظرف
صدق کا لحاظ ذہن ہی ہے جسے ظرف خلط و تعریہ کہتے ہیں لیکن ان کے
صدق کا تفاوت متنازع فیہ نہیں ہے کیونکہ یہاں اس تفاوت میں بحث ہے
جو ذات اور ذاتی کے صدق میں ہو اگر تاہم اور کلی عقلی و کلی منطقی جو عقلی
اعتبارات ہیں بالفرض اگر کسی کی ذات و ذاتی بھی ہوں تو اعتبار عقل ہی
ہو سکتے ہیں۔ بجز اعتبار عقل کے ان کا صدق و تحقق ہرگز نہیں ہو سکتا اور بحث
اس ذات و ذاتی کے تفاوت فی الصدق میں ہے کہ جس کا قوام و تقویم
اعتبار معتبر پر موقوف نہ ہو اور وہ کلی طبعی ہے جس کا جعل بسیطہ کا بالذات اثر ہونا
اور جعل مرکب کا بالذات اثر ہونا فریقین کے نزدیک مسلم ہے اور باستثنای شتر
قلیلہ فریقین کے نزدیک اس کا بذاتہ وجود فی الاعیان تسلیم کر لیا گیا ہے
پس اس کا صدق و تحقق کیونکہ عقلی اعتبار ہو سکتا ہے۔ اگر بالفرض کوئی
اعتبار کرنے والا ہی نہ ہو یا اعتبار نہ کرے تو بھی زید انسان اور حیوان اور جسم
اور جوہری ہو گا نہ کوئی دوسری شی -

پس ثابت ہوا کہ کلی طبعی کا صدق فی الخارج واقعی امر ہے اور بیشک فی المات
اوسے تفاوت کا نام ہے جو کلی طبعی کے نحو صدق و تحقق میں ہوتا ہے جو تفصیل

اچکی ہے۔ ہاں کلی طبعی کے (جیسے انسان) کوئی اعتبار ہیں۔
 (اول) صرف ذات انسان کا لحاظ جو لفظ انسان کے اطلاق سے
 پہلے پہل مفہوم ہوا سے مرتبہ لابلشرطی اور طبیعت مرسلہ کہتے ہیں۔
 (دوم) ذات انسان کا لحاظ کسی شخص خاص کے ساتھ یا کسی اور چیز
 کے ساتھ جیسے تعین زید یا عمر و یا بکر وغیرہ۔ اسے بشرطی کہتے ہیں۔
 (سوم) ذات انسان کا اس طور پر لحاظ کہ اس کے ساتھ کوئی دوسری
 شئی نہیں ہے اسے طبیعت مجردہ کہا جاتا ہے۔ پہلے دونوں اعتباروں کے
 موجود ہونے میں کوئی شک نہیں اور تیسرے اعتبار کے وجود کا بجز افلاطون
 کے کوئی قائل نہیں ہوا۔ ہاں اس اعتبار کے متصور ہونے میں کوئی مضائقہ
 نہیں کیونکہ تصور ہر شئی سے متعلق ہو سکتا ہے اس لیے لاجرم فی التصوات کہا جاتا ہے

(احکام طبیعت مرسلہ)

حکم اول

طبیعت مرسلہ جیسے انسان و حیوان و جسم و فرس و غنم وغیرہ) اگرچہ بوجہ
 کثرت اشخاص کثیر ہے۔ مگر فی ذاتہ واحد ہے بوجہ کثرت اشخاص

(جیسے زید و عمرو وغیرہ) لیکن وحدت اوسکی زید و عمرو و بکر کی طرح وحدت شخصی نہیں جو اوس کے اشتراک کو منافی ہو۔ پس ثابت ہوا کہ طبیعت مرسلہ واحد بھی ہے اور کثیر بھی وحدت اوسکی کثرت کی منافی نہیں اور کثرت اوسکی وحدت کی منافی نہیں۔

پس طبیعت مرسلہ کا وجود فی الاعمیان یا فی الازہان یا فی نفس الامر اگر اوسکی طرف وحدت کے اعتبار سے منسوب کیا جائے تو اس وجود کو وجود الہی کہتے ہیں کیونکہ یہ وجود محض عنایت الہی سے ہے جس میں استعداد مادی کو کچھ دخل نہیں اور اگر وہی وجود کثرت شخصی کے اعتبار سے اوسکی طرف منسوب کیا جائے تو اس وجود کو وجود طبعی کہتے ہیں اور جس طرح کہ اوس کا یہ سلا وجود وحدت کی جہت سے واحد ہے اسی طرح یہ وجود طبعی بھی کثرت شخصی کی جہت سے کثیر ہے۔

طبیعت مرسلہ وجود طبعی کے اعتبار سے ایک ایک فرد کے وجود سے موجود اور ایک ایک فرد کے عدم سے معدوم ہوگی جیسے انسان کہ زید و عمرو و بکر میں سے ہر ایک کے وجود سے موجود اور ان میں سے ہر ایک کے اشتقاق سے منتفی ہوتا ہے پس زید کے وجود کے وقت کہہ سکتے ہیں کہ انسان موجود ہے

اور اس کے عدم کے وقت کہہ سکتے ہیں کہ انسان معدوم ہے بخلاف وجود الہی کیونکہ طبیعت مرسلہ اس وجود کے اعتبار سے کسی ایک فرد کی وجود کے ساتھ موجود ہوگی اور جملہ افراد کی انتفا سے منتفی مثلاً انسان وجود الہی کے اعتبار سے ایک زید کی موجودگی سے بھی موجود ہو سکتا ہے لیکن جب تک جملہ افراد انسان منتفی نہوں تو انسان اس وجود کے اعتبار سے منتفی نہوگا کیونکہ وجود طبعی شخصی وجود ہے اور شخصی وجود ایک ایک شخص کے تحقق سے متحقق اور ایک ایک شخص کے انتفا سے منتفی ہوتا ہے اور وجود الہی نوعی وجود ہے اور ظاہر ہے کہ تقوم نوع بقوام فرد واحد بھی ہو سکتا ہے لیکن انتفای نوع بانتفای جمیع افراد ہو سکتا ہے نہ بانتفای فرد واحد۔

حکم ثانی

طبیعت مرسلہ کا وجود الہی اس کے وجود طبعی پر مقدم ہے کیونکہ وجود الہی نہ کسی شرط کے ساتھ مشروط اور نہ کسی استعداد مادی پر موقوف ہے بخلاف وجود طبعی کے کہ شرط کے ساتھ مشروط اور استعداد مادی پر موقوف ہے۔ مثلاً وجود زید کہ جب تک لطفہ رحم مادر میں نہ قرار پائے اور ایک تک اوپر کیفیات و کمیات و صور و اشکال متوار نہوں حاصل نہیں ہو سکتا۔

اور وہ تخم جو زمین میں بویا جائے اگر ایک مدت تک اونس پر بارش نہ برے
 اور او سپر کیفیات و کمیات تبدیل اور اشکال و صورتوں و دھنوں وہ تخم
 کوئی خاص درخت نہیں ہو سکتا بخلاف وجود الہی انسان یا وجود الہی درخت
 کہ اوس کو ان امور کی کوئی ضرورت نہیں ہے کیونکہ یہ وجود مطلق انسان
 اور مطلق درخت کو خاص خاص انسان اور خاص خاص درخت کے موجود ہونے
 پیشتر حاصل ہے بلکہ خاص خاص انسان اور خاص خاص درخت کا وجود
 مطلق انسان اور مطلق درخت کے وجود پر موقوف ہے۔

کیا یہ خیال کیا جا سکتا ہے کہ اگر مطلق انسان یا مطلق درخت موجود
 نہ تو کوئی خاص انسان یا خاص درخت موجود ہو سکتا ہے اور اگر مطلق حیوان
 یا مطلق جسم یا مطلق مادہ و نار و ہوا یا مطلق شب و روز نہ تو کوئی خاص حیوان
 یا کوئی خاص جسم یا کوئی خاص مادہ و نار و ہوا یا کوئی خاص شب و روز موجود ہو سکتی
 ہیں۔ ہرگز نہیں۔ اس لیے کہا گیا ہے کہ (وجود الطباع المرسلۃ قبل کل کثرۃ
 ومع کل کثرۃ وبعد کل کثرۃ) یعنی طبیعت مرسلہ کا وجود الہی (جسے وجود عام بھی
 کہا جاتا ہے) خصوصیات شخیصہ سے قطع نظر ہر کثرت سے قبل اور ہر کثرت کے بعد
 اور ہر کثرت کے ساتھ پایا جاتا ہے۔

کیا کوئی خیال کر سکتا ہے کہ موجودہ افراد سے پہلے انسان موجود نہیں ہے یا بعد کو موجود نہوگا۔ یا موجودہ افراد کے ساتھ موجود نہیں ہے کیا تلامزم ہیولی و صورت کی بحث میں ثابت نہیں ہے کہ صورت جرمیہ کا مطلق وجود ہیولی کے وجود خاص کی علت ہے اور ہیولی کا وجود خاص صورت جرمیہ کے وجود خاص کی علت ہے اور ظاہر ہے کہ علت کی علت بھی علت ہوا کرتی ہے پس صورت جرمیہ کا وجود مطلق صورت جرمیہ خاص کے وجود کی علت ہوگا اگر وجود الہی کسی شی کا اوس کے وجود طبعی سے مقدم نہیں ہے تو صورت جرمیہ کا مطلق وجود صورت جرمیہ خاص کے وجود کی علت کیونکہ ہو سکتا ہے پس ثابت ہوا کہ وجود الہی وجود طبعی سے مقدم ہے۔

حکم ثالث

طبیعت مرسلہ کے لئے دو طرح کے احکام ہیں۔ بعض وجود الہی کے اعتبار سے اور بعض وجود طبعی کے اعتبار سے۔ پہلی قسم کے احکام کا افراد کی طرف متجاؤ ہونا ضرور نہیں ہے کیونکہ ہو سکتا ہے کہ شخصی اور فردی خصوصیت اون احکام سے مانع ہو۔ اور دوسری قسم کے احکام طبیعت مرسلہ کے لئے وجود الہی کے اعتبار سے بھی فی الجملہ ثابت ہو سکتے ہیں کیونکہ وجود الہی اور وجود طبعی حقیقتاً

ایک ہی بین صرف اضافت و نسبت کا فرق ہے کیونکہ زید کا وجود مثلاً جب خصوصیت شخصی سے قطع نظر کی جائے گی تو وہی انسان کا وجود الہی کہلائے گا اور اگر خصوصیت شخصی کا اعتبار کیا جائے گا تو وہی انسان کا وجود طبعی کہلائے گا۔ پس معلوم ہوا کہ دونوں وجود متحد بالذات اور مختلف بالاعتبار ہیں لیکن تفاوت حقیقت و ذات کی طرح تفاوت اعتبار سے بھی احکام مختلف ہو جاتے ہیں جیسے کہ بیان سابق سے ظاہر ہے۔ اس لئے کہا گیا ہے (لو بطلت الاعتبارات لبطلت الحکمت)۔

حکم رابع

جب طبیعت مرسلہ دو وجود سے موجود ہے اور ہر وجود کے اعتبار سے اوس کا ایک حکم جداگانہ ہے تو صنفی طبیعت مطلقہ دو حکم تناقض کی حامل ہوگی آیا عمر و کے موجود اور زید کے نابود ہونیکے وقت نہیں کہہ سکتے ہیں کہ انسان معدوم بھی ہے اور موجود بھی اگر نہیں کہہ سکتے ہیں تو عدم زید سے کونسی شیء معدوم ہوئی ہے اور وجود عمر و سے کونسی شیء موجود ہوئی ہے پس انسان مرسل کہ ایک ہی وقت میں موجود اور معدوم کہا جائے گا اور وہ دو حکم تناقض کا (جیسے ثبوت وجود و سلب وجود) محکوم علیہ بنے گا اور دونوں

حکم صادق ہوں گے۔

اسی لیے فلاسفہ نے کہا ہے دو ضد ایک محل میں جمع ہو سکتے ہیں اس کا مطلب یہ ہے کہ دو موجبہ و سالبہ مہملہ قدما یہ جن میں طبیعت مرسلہ موجود ہے جو الہی موضوع ہوا کرتی ہے باہم تناقض نہیں ہوتے جیسے انسان عالم والا انسان لیس بعالم کیونکہ طبیعت مرسلہ کے لیے وجود الہی کو اعتبار سے احکام متضادہ ثابت کیے جاتے ہیں جس کا ذکر پہلے آپکا بحلاف وجود طبی کے کہ طبیعت تشخصیہ آن واحد میں احکام متضادہ کی مورد نہیں بن سکتی کیونکہ ظاہر ہے کہ آن واحد میں انسان شخصی وجود زید کے اعتبار سے معدوم اور موجود نہیں ہو سکتا پس معلوم ہوا کہ مطلق انسان کے لیے احکام متضادہ کا ثابت ہونا الہی وجود کے ہی اعتبار سے ہوتا ہے نہ طبی وجود کے اعتبار سے لیکن زاہد ہر دی کا بیان ہے کہ ذات شیئی کبھی لا بشرط شی اعتبار کی جاتی ہے اور اس صورت میں اس کا حکم یہ ہے کہ ایک فرد کے تحقق سے متحقق اور ایک فرد کے انقضا سے منتفی ہوتی ہے اور کبھی بشرط لاشی من حیث الاطلاق اس طور پر اعتبار کی جاتی ہے کہ حیثیت اطلاق صرف بحاظ ہی میں رہتی ہے نہ بلحاظ میں اس صورت میں اس طبیعت مجردہ کا یہ حکم ہے کہ ایک فرد کے تحقق سے

محقق اور جملہ افراد کے انتقال سے منفی ہوتی ہے پس پہلے اعتبار سے معاملہ
 قدما یہ کام موضوع اور دوسرے اعتبار سے تفسیر طبعیہ کا موضوع بنتی ہے
 علاوہ برین پہلے اعتبار سے ذہنی اور خارجی دونوں طرح کے احکام اوس کرینے
 ثابت ہو سکتے ہیں جیسے الانسان نوع وکاتب اور دوسرے اعتبار سے
 صرف ذہنی احکام ہی اوس کو ثابت ہون گے جیسے الانسان نوع کیونکہ
 اس صورت میں موضوع وہ انسان واقع ہوا ہے جس میں صرف انسانیت ہی
 کا لحاظ اور جمیع خصوصیات کی نفی کا اعتبار کیا گیا ہے پس اس وقت کوئی او
 شی سوا ہی اون احکام کے ثابت نہیں ہو سکتی جو صرف نفس انسانیت کے
 اعتبار سے مترتب ہوتی ہیں (جیسے کلیت و ذاتیت نوعیت وغیرہ)

تردید

پہلے گذر چکا ہے کہ طبیعت مجردہ کا پایا جانا ذہن میں ہو یا خارج میں محال ہے
 کیونکہ کسی شی کا وجود بلا تشخص نہیں ہو سکتا اس لیے حکما نے کہا ہے۔ ”الم
 یتشخص لم یوجد“ پس طبیعت مجردہ موجود فی الاعیان یا فی الاذہان کیونکر ہو سکتی
 ہے اس صورت میں زاہد ہروی کا یہ قول کہ طبیعت مجردہ ایک فرد کو تحقیق سے
 خارج میں موجود ہو سکتی ہے صحیح نہیں ہو سکتا کیونکہ اس اعتبار سے طبیعت مجردہ

نہ کسی فرد کے ساتھ موجود ہو سکتی ہے اور نہ اوس کو کسی فرد کے ساتھ اتحاد و یگانہ
 اگر کہا جائے کہ میرزا ہد کے قول کا یہ مطلب ہے کہ جب طبیعت مجردہ
 میں بحاظ تجربہ سے قطع نظر کی جائے تو وہ طبیعت مجردہ ایک فرد کے تحقق سے
 متحقق اور جملہ افراد کے انتفا سے منتفی ہوگی کیونکہ قطع نظر بحاظ تجربہ کے ہر ایک
 فرد کے ساتھ اوس کا اتحاد تصور ہے پس ضرور ہی کسی ایک فرد کے وجود سے
 خارج میں موجود ہوگی۔ اور بانتفاہی جمیع افراد منتفی۔

تویوں جواب دیا جائے گا کہ اس صورت میں قضیہ طبیعی کی موضوع میں
 (جو طبیعت مجردہ ہے) اور قضیہ مہملہ قدائیہ کے موضوع میں جو طبیعت مرسلہ ہے
 کوئی فرق باقی نہیں رہے گا کیونکہ طبیعت مرسلہ کی طرح قطع نظر بحاظ تجربہ سے
 طبیعت مجردہ بھی وجود الہی و طبعی کے ساتھ موجود ہوگی جب طبیعت مجردہ پہلے
 اعتبار سے ایک فرد کے وجود سے موجود اور جملہ افراد کے انتفا سے منتفی ہو
 اور دوسرے اعتبار سے ہر فرد کے وجود سے موجود اور ہر فرد کے انتفا سے
 منتفی ہو تو طبیعت مرسلہ او طبیعت مجردہ میں کوئی امتیاز ہوگا کیونکہ بحاظ
 تجربہ سے قطع نظر یا تو مرتبہ لابلشراطی ہے یا مرتبہ بشرطی۔

مرتبہ اول طبیعت مرسلہ موضوع مہملہ قدائیہ۔ مرتبہ دوم طبیعت مخلوط موضوع

قضیہ شخصیت پر قطع نظر کا تا تجربہ سے وہ کونسا مرتبہ ہے جو قضیہ طبیعیہ کا موضوع
 اور ایک فرد کے تحقق سے متحقق اور جملہ افراد کے انتفا سے منتفی ہو سکے۔

فقط تم تم تم

الرسا

یہ

یہ

فہرستِ رسالہ

- سئلہ وجود از صفحہ آنا صفحہ ۱۰
- سئلہ جعل از صفحہ آنا صفحہ ۳۴
- سئلہ وجود کلی طبعی از صفحہ ۳ تا صفحہ ۴۵
- سئلہ تشکیک از صفحہ ۵۵ تا صفحہ ۸۵
- چند اختلافات حکما متعلقہ امور تشکیک از صفحہ ۶ تا صفحہ ۹
- احکام طبیعت مرسلہ از صفحہ ۹ تا آخر کتاب

صحت نامہ

صفحہ	سطر	غسلط	صحیح	صفحہ	سطر	غسلط	صحیح
۱۰	۶	لامر	لامر	۵۱	۳	ہوسکی	ہوسکے
۲	۱۲	میروریت	میروریت	۶۹	۸	الویت	الویت اولویت
۶	۵	موجودی	موجود	۷۵	۶	مقاومت	مقاومت
۷	۱۲	کلہ کلی	کلی	۷۷	۱۵	ذات	ذات
۱۲۰	۶	موجودات	اشیا	۷۸	۵	وزات	وزات
۱۵	۷	ہے	ہوگی	۷۸	۱۰	ہے	ہے
۱۷	۱۵	تصف	انصاف	۸۰	۱۳	حق	حق
۲۲	۹	ثبوت	ثبوت	۸۱	۳	حرف	حرف
۳۲	۸	مساوت	مساوت	۹۳	۱	بہ معنی	بہ معنی
۳۶	۱	ہے	ہو	۹۷	۱۲	واحد	واحد
۳۸	۱۱	مناسب	مناسب	۱۰۰	۱۲	اس لیے	اس لیے
۳۹	۳	ہر بات	ہر بات				
۳۹	۷	ہیں	ہونگے				
۴۱	۱۱	نقص	نقص				
۵	۵	متزع	متزع				

یہ معروف یا معلوم کے لکھنے میں
 کاتب نے غلطی کی ہے اور اس پر عمل اور بھی چھوٹی
 چھوٹی غلطیاں ہیں۔ ناظرین خیال رکھیں۔

